
Год ХУШ 


ТРАВЕНЬ- ЧЭРВЕНЬ 1970 


ле З (120) 





Сьцеражыце вашу спадчыну!“ 


(З прамовы Кардынала Мітрапаліта Язэпа Сьліпога) 


Тут падаём некалькі важнейшых ду- 
мак, якія мы запамяталі з казаньня Да- 
стойнага Гасьця ў часе сьв. Літургіі ў 


Марыян Гауз 12. У. 1910. 


Цяпер перажываем Вялікодны час. Хры- 
сьціяне ўсюды стараюцца ўрачыста сьвятка- 
ваць, нават там, дзе забараняецца: у турмах, 


Я а шы. 


паа. ай 


лягерах і на прымусовай працы. Чаму так? 
Бо гэта ёсьць Сьвята радасьці, якое дае ду- 
ховую сілу ў цяжкасьцях жыцьця. Вялік- 
дзень -- гэта Сьвята перамогі над злом, ува- 





скрасенньне ад сьмерці да лепшага жыцьця. 
Кажны чалавек ідзе праз сваё жыцьцё да ра- 
дасьці дарогаю крыжа-цярпеньня. Так і Сам 
Хрыстос прайшоў яе аж да ганебнай сьмер- 
ці, а пасьля ўваскрос. «Калі пшанічнае зер- 
не, упаўшы ў зямлю, не замрэ, то астанецца 
адно, а калі замрэ, то дасьць багаты плён» 
(Ян 12, 24). Так і Хрыстовая Царква была 
прасьледавана ад пачатку да 313 г. 


І цяпер ваш беларускі народ і наш украін- 
скі праходзяць праз цярпеньні. Каталіцкая 
Царква церпіць: біскупы, многія сьвятары 
і вернікі скончылі жыцьцё ў турмах, ляге- 
рах; а некаторыя і дасюль там прабываюць. 
Мой папярэднік, Мітрапаліт А. Шэптыцкі, 
вельмі рупіўся на пачатку вайны, каб абясь- 
печыць існаваньне Каталіцкае Царквы на 
Беларусі і Украіне. Дзеля таго з дазволу Апо- 
стальскага Пасаду назначыў новых Эгзар- 
хаў -- для беларусаў а. Неманцэвіча, але гэ- 
ты -- з Божае волі -- сам стаў ахвярай і быў 
замучаны. Аднак-жа беларуская ерархія ня 
спыняецца: маеце Біскупа Чэслава Сіповіча. 


Ваш народ мае багатую гісторыю, трады- 
цыю і культуру. Калісьці Беларусь і Укра- 
іна станавілі вялікую царкоўную Мітрапо- 
лію. Аднак на Беларусі народ ня можа сва- 
бодна берагчы і павялічваць сваю вялікую 
спадчыну. Дзеля таго вы тут на Захадзе па- 
вінны рупіцца пра гэта: зьбіраць старанна 
ўсё, што становіць культуру вашага народу. 
Вашае заданьне прыгатаваць тут усё патрэб- 
нае для адраджэньня народу і самым шыка- 
вацца да прышлай працы між сваімі ў сваім 
краю, каб пайсьці туды адразу, як Бог на 
гэта пазволіць. А мы верым, што гэта ста- 
нецца напэўна і Бог пазволіць, каб беларускі 
народ -- пасьля столькіх цярпеньняў -- да- 
чакаў лепшае будучыні. 


А я вельмі міла тут чуюся сярод вас у ва- 
шай невялікай, але прытульнай капліцы. Хай 
добры Бог багаславіць вас у вашай працы! 


гар Ж Каса 

а. Т. Падзява. 


Сёмуха 


«Калі зыйшоўшы памяшаў языкі -- 
Найвышэйшы падзяліў народы; калі-ж 
раздаваў агнявыя языкі, ўсіг паклікаў 
да еднасьці і згодна славім Усесьвято- 
га Духа» (Кандак на Сёмуху). 


Існаваньне розных моваў і народаў мусіць 
быць ужо само па сабе добрым, калі Сам Бог 
гэта стварыў, а таксама і ўсю багатую і пры- 
гожую рознастайнасьць у сьвеце. І сьвет 
быў-бы куды менш прыгожы, каб, скажам, 
у ім існавалі краскі або птушкі аднаго толь- 
кі, хоцьбы і найпрыгажэйшага, гатунку, на- 
прыклад, ружы ці ліліі або салаўі. Або ка- 
лі-б замест розных музычных інструмантаў 
была толькі адна скрыпка, або -- ня дай, Бо- 
жа! -- барабан. А так, дык у вялікай арке- 
стры й барабан грае прыгожа. 

Таму, заклікаючы ўсіх да злучэньня, Сьвя- 
ты Дух ня толькі ня меў на мэце зьменшыць 
багацьце розных чалавечых культураў, але 
цудоўна імі апякуецца, каб нічога ня трацілі 
са свайго прыроднага хараства ў гістарыч- 
ным хрысьціянстве, якое з Божае волі мае 
быць адно. Якраз на Беларусі спатыкаюц- 
ца два вялікія напрамкі хрысьціянства -- 
Усход і Захад, і мы можам бачыць, як Сьвя- 
ты Дух захоўвае ўсё культурнае багацьце ў 
той рознароднасьці, якую Ён Сам стварыў, 
калі людзі ў сваей злосьці і дурноце не пе- 
рашкаджаюць Яму. 

На Усходзе ўсе народы выводзілі свой па- 
чатак кажны ад аднаго роду, напр., жыды -- 
ад Абрагама. Дзяржаўным ладам усюды бы- 
ла тэакрацыя. Японцы ўважаюць свайго ім- 
пэратара за патомка багіні сонца Аматэрасу 
Оомікамі. Нядаўна гэтая дынастыя сьвятка- 
вала 26 стагодзьдзяў свайго існаваньня! Таму 
на Ўсходзе так лёгка мог запанаваць дэспа- 
тызм і ня было ўмоваў для разьвіцьця чала- 
вечае асобы. А заходні індывідуалізм ня 
толькі іх ня цікавіць, але выдаецца ім анты- 
патычным. Затое яны добра разумеюць па- 
трэбу супольнасьці, сяброўства, хаўрусу й гэ- 
та іх уцягвае. 

Зусім інакш фармаваўся характар чалаве- 
ка на Захадзе. Тут дзяржаўны лад паўставаў 
навокал дружынаў, Напрыклад, Рым засна- 
вала банда разбойнікаў. Таму на Захадзе 
шмат значыла чалавечая адзінка, яе харак- 
тар, рашучасьць, ініцыятыва. Тут стварыліся 
карысныя ўмовіны дзеля ўзгадваньня людз- 
кой асобы. 

Каб убачыць на прыкладзе, як гэтыя розь- 
ніцы характару праяўляюцца ў рэлігійным 


жыцьці, возьмем найважнейшае таінства -- 
Хрост. На Захадзе сьвятар кажа: «Я цябе 
хрышчу...» Тут выразна падкрэсьлена асо- 
ба сьвятара. А на Усходзе сьвятар кажа: 
«Хрысьціцца слуга Божы...». 

Дух Сьвяты, які даў апосталам дар моваў 
(пад сымбалем агнявых языкоў), каб маглі 
навучаць людзей у іхняй мове, дык таксама 
навучыў іх выясьняць праўды веры спосабам 
найбольш зразумелым, а тым самым і найка- 
рысьнейшым. 


ж 


Другім прыкладам хай паслужа «Сёмуха». 
Так народ азначыў вялікае Сьвята, якое вы- 
падае ў сёмую нядзелю па Вялікадні. Тады 
Дух Сьвяты аб'явіўся апосталам пад вонка- 
вымі знакамі магутнага ветру 1 агнявых язы- 
коў. Дык вось на Ўсходзе хрысьціяне былі 
захоплены ў першую чаргу тым, што Бог ня 
ёсьць «адзінокім індывідуалістам», як думалі 
аб Ім да прыходу на сьвет Божага Сына, а 
зьяўляецца супольнасьцяй -- «калектывам» 
Трох Асобаў! Тайна Сьвятой Тройцы ачара- 
вала Ўсход настолькі, што першы дзень 
Сьвята назвалі Тройцай. Дый Асобе Сьвято- 
га Духа ўсходнікі -- (праваслаўныя і ўніяты) 
-- пасьвячаюць другі дзень -- Панядзелак 
Сьвятога Духа. 

Але заходнія (індывідуалісты) спэцыяльна 
пасьвяцілі Сьвятому Духу Нядзелю і Паня- 
дзелак, а сьвята Сьвятой Тройцы перанесьлі 
на наступную нядзелю! 

Пэўна-ж, і адны і другія адкрываюць адну 
й тую самую праўду аб Богу, хоць і падхо- 
дзяць да яе сваею дарогай, А гэтая праўда 
ёсьць вельмі важная, каб ратаваць нас ад най- 
большага зла, ад эгаізму, які ёсьць жэралам 
усялякага зла. Каб чалавек мог гэта зразу- 
мець, патрэба было аб'яўленьня усіх Трох 
Божых Асобаў. 

Нават хрысьціяне, пад уплывам індывіду- 
алізму, які сяньня ўжо пранікае і на Ўсход 
разам з эўрапэйска-амэрыканскай культурай, 
калі гавораць або думаюць аб Богу, пераваж- 
на ўсё яшчэ думаюць толькі аб адной Пер- 
шай Асобе, аб Богу Айцу. 

Зусім падобна мы, вымаўляючы слова «ча- 
лавек», рэдка калі думаем аб агульнай чала- 
вечай прыродзе, якая ёсьць адна ўва ўсім 
людзтве, а маем на думцы толькі аднаго 
якога небудзь чалавека -- Янку, Юрку ці 
Сымона, або Ганну ці Уршульку.... Таму і 


жа ч 

аб Богу нам цяжка думаць як аб супольна- 
сьці Трох Асобау. Але-ж Хрыстос загадаў 
хрысьціць усіх «ў Імя Айца і Сына і Сьвя- 
тога Духа». 

Разважаем, што Хрыстос кажа: «Я і Айцец 
--- гэта адно», «Хто Мяне бачыць і Айца» -- 
настолькі яны да сябе падобныя! Гэта відаць 
яшчэ і з іншых слоў: «Ня можа Сын нічога 
рабіць, калі ня ўбачыць таго, што робіць Ай- 
цец». -- Сын усяго вучыцца ад Айца -  ад- 
туль гэтае падабенства паміж імі, дзякуючы 
якому мы, пазнаўшы Хрыста, пазналі адразу 
і Айца -- ужо дзьве Божыя Асобы. 

Хрыстос няменш ясна паказаў нам і Трэй- 
цюю Асобу -- Сьвятога Духа, «Калі-ж прый- 
дзе Суцяшальнік, якога Я вам пашлю ад Ай- 
ца, Дух Праўды, Які ад Айца зыходзіць, Ён 
будзе сьведчыць аба Мне». (Ян 15, 26). «Ён 
навучыць вас усяе праўды, бо не ад Сябе 
будзе гаварыць, але тое, што пачуе, пера- 
дасьць вам». 

Гэтую адзіную навуку і будзе прыпамінаць 
хрысьціянам Дух Сьвяты бо і Ён будзе жыць 
толькі дзеля Айца і Сына, як і Сын жыў на 
зямлі толькі Айцом і дзеля Айца. І цалкам 
дзеля гэтага аб'яўляе нам Бог вялікую тайну 
адносінаў між Божымі Асобамі, бо гэта ёсьць 
Божы плян для нашых узаемных адносінаў: 
гэтак і мы маем укладваць нашае сужыцьцё, 
бо мы створаны «на абраз і падабенства Бо- 
жае». А Божыя Асобы маюць сваё вечнае і 
бязьмернае шчасьце ў тым, што жывуць у 
любові другіх, як-бы забываючыся аб Сабе. 


Уладзімер Глыбінны 


Сын Божы, калі прабываў на зямлі, дык 
мала зьвяртаў увагі, як да Яго адносіліся лю- 
дзі. Найбольш цешыўся або сумаваў толькі 
аб іх і дзеля іх. Ды яшчэ з узгляду на Айца; 
бо Айцец ня ёсьць абыякавы, калі людзі 
крыўдзяць Ягонага Сына. Таму першая Хры- 
стовая малітва на крыжы была: «Ойча, даруй 
ім, бо яны ня ведаюць, што робяць». Таму й 
гаварыў ішто ўсялякі грэх супраць Яго як 
Сына, будзе дараваны, бо не Айцец будзе су- 
дзіць людзей, але Сын, бо Айцец увесь суд 
перадаў Сыну, каб людзі лічыліся з Ім і ша- 
навалі Яго як і Айца. Хрыстос ня ўтаіў таго, 
што для людзей гэта вялікае шчасьце, бо Сын 
Божы ня будзе даходзіць сваей крыўды. Ад- 
нак Хрыстос перасьцярог, што толькі аднос- 
на Сябе Самога Ён ёсьць абыякавы. Але ад- 
носна Айца і Сьвятога Духа Хрыстос ня бу- 
дзе абыякавы і прыгразіў, што нат за грэх 
супраць Сьвятога Духа, справа «ня будзе да- 
равана ані ў гэтым, ані у прышлым жыцьці». 
Дараваць яму мог-бы толькі Сам Сьвяты 
Дух, якім гэты няшчасны грэшнік пагар- 
джае. 

Гэта самае адносіцца і да Айца, Які Сам 
ня будзе даходзіць сваіх правоў, бо пра гэта 
падумае ягоны Сын. 

Што аднак асабліва важна і дзіўна для нас, 
гэта навука Хрыста, што Ён таксама спра- 
вядліва будзе бараніць людзей, сваіх «най- 
меншых братоў» і даходзіць іхніх крыўдаў, 
бо Сын Божы парадніўся з людзьмі, калі Сам 
стаўся чалавекам! 


На Сьвятой Зямлі 


(НАРЫСЫ З ПАДАРОЖЖА Ў ПАЛЕСТЫНУ) 
(Працяг) 


УІ. 
МАЛІТВА ПЕРАМОГІ НАД СЬМЕРЦЮ 


«Чертог твой вижду, Спасе Мой, ук- 
рашенный, и одежды не кмам да 
вниду в он. Просвети одеяніе душ 
моея, Светодавче, и спаси мя». 

З Малітвы Граду Іерусалиму. 


Чытач, аднак, ня меў бы поўнага абраза 
ўражаньняў, якое робіць на паломніка Храм 
Жываноснага Гробу Гасподняга ў Ерусаліме, 
калі б мы нічога не сказалі аб ночных бога- 
службах у ім. Яны перажываюцца асобна і 
пра іх варта хаця-ж коратка нешта сказаць. 


У суботу ўвечары а шостай паломнікі вы- 
яжджаюць з мейсцаў сваіх стаянак да Храму 
Жываноснага Гробу. Сэрцы стукочаць ад ус- 
хваляваньня. Прыбліжаючыся да Галгофы, 
чуецца грэцкае чытаньне Павячэрніцы і 
слых прыемна вырозьнівае сьпяваньне Кано- 
на «Хваляю Марскою». Гэта вучні Духоўнай 
школы магутным сугаласьсем маладога, зы- 
чнага хору вяшчаюць сьвету малітоўныя га- 
лашэньні перад Крыжом Богачалавека. Па- 
ломнікі займаюць месцы вакол Кувукліі, на 
Галгофе і іншых цэнтральных прыдзелах 
Храма. Неўзабаве іншыя вернікі пакідаюць 
паломнікаў адных. Урачыста зачыняюцца 

дзьверы, і паломнікі застаюцца сам-на-сам 
з вялікшымі ў сьвеце хрысьціянскімі помні- 
камі. Колькі гадзінаў яны могуць самі ціха 
маліцца, як каму на душу пакладзена. Ціха 
тады ўва ўсіх Божых куткох вялікае царк- 
вы, адно чуецца шапаценьне вуснаў -- словы 
ўдзячнасьці Вялікаму Пакутніку. І кажды 
тады неаднокраць успомніць ўсё сваё жыць- 
цё і праакзаменуе яго ў сьвятле Божае пра- 
ўды. Недзе каля адзінаццатай гадзіны ўна- 
чы дзьверы Храма зноў урачыста адчыняц- 
ца. У прысутнасьці прадстаўнікоў трох вера- 
вызнаньняў тады прапушчаецца ў Храм слу- 
жачы Архірэй. Прагучаць унутранныя званы 
перад пачаткам Богаслужбаў: праваслаўнай, 
каталіцкай, армянскай. Тры дыяканы абый- 
дуць увесь Храм з панікадзілам. Пачнецца 
ютрань, пасьля Божая Літургія, з крыжовым 
абходам Кувукліі ў часе Вялікага Ўваходу. 
Пасьля памінаньне запісаных імёнаў з чы- 
таньнем асобай збаўчай («разрешительной») 
малітвы. Затым -- Прычасьце. Дараваньне 
Вялікоднае дзеля таго, што Гроб Гасподні 
ёсьць штодзённы і Вечны Вялікадзень, Паро- 
гам да Раю, вакном у вечнасьць. Гэта ёсьць 
мейсца найбольш магчымага на ўсёй зямлі 
набліжэньня да вялікага выратаваўчага чы- 
ну Богачалавека. 

Паломнікі моляцца далей, сьпяваюць сьвя- 
тыя песьні ў сваёй роднай мове. Чуюцца не- 
знаёмыя словы сірыйскае, армянскае, грэц- 
кае, арабскае мовы; у іхняе разнагалосьсе 
плаўна ўліваюцца латынскія псальмы, Для 
праваслаўнага вуха нашых суродзічаў наймі- 
лей гучыць як медзь стараславянскае, звык- 
лае ім мовы. Усе разам урачыста сустрака- 
юць інядзелю, як дзень вялікага Ўваскро- 
шаньня. Нядзельны Трапар у вуснах нашых 
суродзічаў асабліва вылучаецца сілай слоў- 
нае выразносьці і надзвычай уразліва гучыць 
асаннаю ідэі перадоленьня сьмерці праз са- 
мую сьмерць. Вось прарэзьлівы жаночы го- 
лас высока ўзносіцца над іншымі: 


«Христос воскресе из мартвых... 


Дзесяткі і сотні розных галасоў магутна 
падцягваюць: 
смертию смерть поправ... 


І ўжо як у набат усе разам сьцьвярджаюць 
вялікі гуманістычны сэнсе Хрыстовага чыну: 


и сушим во гробег 
живот даровав». 


Ніколі яшчэ ў жыцьці Ўсеваладу Ціхано- 
вічу не даводзілася гэтак глыбака прымаць 
да сэрца гэтыя простыя і разам з тым най- 
мудрэйшыя словы, напоўненыя самым асэн- 
саваным і найбольш прачулым зьместам. Яны 
рабіліся тут гэтулькі многазначнымі і так 


прыпадалі да сэрца, будзячы ў ім што ёсьць 
найбольш добрадзейнага і закранаючы самыя 
патаемныя струны чалавечай існасьці. 

Ён пачуваў, што ўжо ніколі тыя струны не 
замоўкнуць у ім на ўсю моц і што ўжо цяпер 
ён ведае, да каго будзе ляцець у парывань- 
нях скранутая са здраньцьвеньня душа. Ён 
вяртаўся з Храма апусьцелым перадраніш- 
нім Ерусалімам і ўся ягоная ўсхваляваная 
істота сьпявала хвалу Сьвятому Гораду, які 
прасьвятляў ягоную збалелую душу, лячыў 
яе раны, надзяляў яе сьвятлом і ўздымаў 
увысь. Усевалад цяпер ведаў, што недарэм- 
на ён абраў гэтае далёкае падарожжа. Ужо 
дзеля адной той трапяткой радасьці, якая 
агарнула яго цяпер і будзіць надзею на леп- 
шае, больш набліжанае да ўзору Хрыстова- 
га, жыцьцё, паўнейшае ахвярнасьцяй і доб- 
рымі справамі, варта было сюды ехаць. Ён 
пачуваў сябе на сваёй хрысьціянскай Баць- 
каўшчыне, тут у гэтым абраным месьце. 
Сьвяты горад уводзіў яго ў вечны Ерусалім 
Нябесны, даў змогу дакрануцца да яго ду- 
хоўных палацаў і апаліць сэрца тым вечным 
нязгасным агнём любові Хрыстовай, за які 
Табе, Творца, вечная ўдзячнасьць і найвя- 
лікшы Дзякуй. І Ўсевалад прыкленчыў да 
Ерусалімскае зямлі каля Дамаскае Брамы на 
пляцу і ад усяго расчуленага сэрца пацала- 
ваў яе. І адразу пачуўся яшчэ больш акры- 
леным і лёгкім. 

Першыя праменьні ўзыходзячага сонца 
неяк раптам асьвятлілі тую плошчу і кінулі 
колькі пасмаў на ягоны твар. І ён засьвя- 
ціўся нязнаным дагэтуль, сукрытым раней 
сьвятлом, што рабілі тыя хвіліны хады па 
вуліцах Сьвятога Граду найбольш шчасьлі- 
вымі з усіх зазнаных у жыцьці. Пачуцьці са- 
мі сабою выліваліся нескладанымі радкамі 
вершу ў гонар Вечнага Сьвятога Места, на 
вялікі жаль незапісанымі! 


УШ. 
КРЫЖОВЫМ ШЛЯХАМ 


«Ісус, каб асьвяціць свай народ, быў 
мучаны за варотамі». 


(Ап. Паўла, да жыдоў 13, 12) 


Незабыўныя ўражаньні пакідае на ўсё жы- 
цьцё ў кажным паломніку Крыжовы Шлях 
Хрыстоў ад Гефсіманіі да Галгофы. З пака- 
заньняў Евангелістаў ведама, што пасьля 
Разьвітальнай Вячэры і раздачы вучням 
Свайго вельмі чыстага Цела і Крыві, Збаві- 
цель павёў іх з Сіёнскай Сьвятліцы на гару 
Елеонскую, у паселішча Гефсіманіі, за паток 
Кедрон, дзе быў сад. Гэта на заходнім усхо- 
не Елеонскай гары, насупраць Ерусаліму. Там 
дагэтуль захаваліся пячоры, у якіх Гасподзь 

маліўся з сваімі вучнямі ў халодныя зімовыя 
ночы. Пакінуўшы вучняў на звычайным, ве- 
дамым Юдзе месцы, Гасподзь з трымя з іх 
падаўся далей у сад. Пасьля, адыйшоўшы ад 
іх на адлегласьць кіненага камня, маліўся да 
крывавага поту. У сярэдніх вякох там была 
Царква Хрыстовага Маленьня. У вялікі чаць- 
вер крыжовы ход з Елеону, пасьля страстной 
службы ў базыліцы. Ўзьнясеньня, спушчаўся 
ў Гефсіманскі сад да месца Хрыстовага Ма- 
леньня і укленчыўшы, падобна Хрысту, усе 
маліліся. У царкве Хрыстовага Маленьня чы- 
талася Евангельле да словаў: «Чувайце і ма- 
ліцеся, каб ня ўпасьці ў спакусу» (Мацьв. 
26, 41). Далей спушчаліся ў самое мястэчка 
Гефсіманію, куды быў прыйшоў Юда з воіна- 
мі, каб здрадзіць Ісуса. Цяпер няма тае цар- 
квы. Але каля цяперашняй расейскай царк- 
вы сьв. Марыі Магдалены каля Гефсіманска- 
га саду, у нішы па дарозе да расейскага саду, 
стаіць абломак калёны той царквы з грэц- 
кімі словамі, што ззначаюць: «Ойча Мой!». 
А ў Гефсіманскім садзе мы бачым ступені на 
крамяністым камені, што вядуць на Віфан- 
скую дарогу. Там Юда спаткаў Госпада і вы- 
даў яго воінам здрадніцкім пацалункам. На 
гэтым месцы таксама некалі стаяла Царква 
Вялікага чацьвярга. Сірыйцы ў Э веку пры 
пабудове тут Храму напаткалі фундамант і 
мазаіку чацьвёртага веку. Цяпер там узвы- 
шаецца прыгожая францісканская базіліка, 
пабудаваная намаганьнямі 12 эўрапэйскіх 
дзяржаваў. Сьцены яе ўпрыгожаныя мазаі- 
кай. Перад прастолам агароджаны прыродны 
камень. Вокны з сіняга шкла, каб у сярэдзі- 
не стаяла вечная Гефсіманская ноч. А вакол 
-- аліўкавыя дрэўцы, што паходзяць ад тых 
самых аліўкаў, якія чулі тужлівую малітву 
сьмяротна засмучанае душы Гасподняй. 

Адгэтуль праз крыніцу Кедронавую павялі 
Мучаніка да першасьвятара. Паломнікі ідуць 
той-жа дарогаю, па якой вялі Богачалавека. 
Справа ўздымаліся высокія сьцены Ерусалі- 
му. Ніжэй у даліне ў ночнай цішы журчаў 
вядомы сьвету ручай. Зьлева хутка мінулі 
помнік Авесалому, прайшлі паўз грабніцы. 
Раздуваныя начным вецярком з Елеону па- 
ходні воінаў выхоплівалі з цемені кавалкі 
краменчатай дарогі, што вілася з узгоркаў 
далавах і зноў на ўзгоркі. Часам з-за хмары- 
нак паказваўся месяц, і тады залітая блед- 
ным сьвятлом даліна набывала яшчэ боль- 
шай таямнічасьці; узвышша Офель і гарадз- 
кая гара Сіён над купельлю Сілаамскай вы- 
глядалі ўначы дзіўнымі страшылішчамі, да- 
корамі ня меньш страшным чалавечым спра- 
вам. 

Ісуса Хрыста прывялі спачатку да перша- 
сьвятара Анны, як сьведчыць евангеліст Іо- 
анн, які з сьв. Пятром ішоў усьлед Госпада. 


Па дарозе, пазнаўшы настаўніка, малады ча- 
лавек дапытваўся, куды вядуць арыштавана- 
га. Вырываючыся ад стражнікаў, пакінуўшы 
ў іхніх руках свой плац, ён здолеў голым 
уцячы. Іншыя вучні пазналі ў ім аднаго з “0 
апосталаў -- Марка. Цяпер у паўночна-ус- 
ходняй частцы армянскага кварталу на мес- 
цы дома апостала і евангелістага Марка ста- 
іць сірыйскі манастыр. А на месцы дома пер- 
шасьвятара Анны цяпер манастыр армянскіх 
сёстраў, г. зв. Аліўкава, бо ў двары багата 
аліўкавых дрэваў, да аднаго з якіх быў пры- 
вязаны Збаўца. У царкве таго ж манастыра 
ў адным з аўтароў паломнікам паказваюць 
месца допыту Збаўцы Аннаю і дзе адзін з 
прыганятых ударыў Богачалавека ў твар. 

Зьвязанага Хрыста далей вядуць у дварэц 
Кайяфы што каля Давідавай Брамы. Тое ме- 
сца цяпер на Ізраільскім баку. Гэта там ад- 
былася трагедыя адрачэньня Пётры, пасьля 
чаго ён горка плакаў у пячорах. На тых мес- 
цах была пабудаваная царква Плачу сьв. апо- 
стала і само мейсца называецца па лацінску 
«Галлі Канту», што значыць «сьпяваючы пе- 
вень». 

Зьвязаны Хрыстос быў асуджаны сінэд- 
рыёнам на сьмерць уначы. Каб атрымаць зго- 
ду Прэтора Пілата, трэба было чакаць рані- 
цы. Разбэшчаны рымлянін не любіў уставаць 
рана. Ён звычайна хроп у пасьцелі да паўдня. 
Асуджанага сьмяротніка вялі ў перадраніш- 
нім мораку, каб схаваць ад вачэй натоўпу і 
вучняў па гулкім бруку вузкіх вуліцаў ста- 
ражытняга Ерусаліму. Яго прывялі да Прэ- 
торыі, вежы Антонія, што цяпер на вуліцы 
ад Авечай Брамы. Грубы стражнік адмаўляўся 
прымаць арыштаванага: Прэтор яшчэ сьпіць 
і ня любіць, каб яго турбавалі гэтак рана. Але 
жыды ўзмаліліся, каб недзе знайшоў месца 
арыштанту. Тады рымскі стражнік забраў 
Хрыста і пасадзіў яго ў турму ў піўніцы, 
якая пад сучасным будынкам аж да сяньня 
захавалася. 

Паломнікі спушчаюцца ў маленькую цар- 
кву на месцы колішняй турмы, дзе вязьнем 
быў сам Богачалавек, Там жа трымаліся раз- 
бойнікі Варавва і іншыя, з ягонай шайкі. Ка- 
мэра Вараввы была ў ніжнім ярусе, куды 
арыштантаў спушчалі па лесьвіцы праз дзір- 
ку ў столі. Там у нішы за кратамі сядзелі 
найбольш небясьпечныя злачынцы. У камэ- 
ры Хрыста і цяпер можна бачыць каменную 
лаўку з праробленымі ў скале дзіркамі для 
ног, якія закоўваліся ў кайданы. 

Другі ярус гэтае турмы пазьней паміж со- 
тым і трохсотым гадамі служылі катакомбамі 
для першапачатнай хрысьціянскай царквы 
ад перасьледу жыдоў. 

Верхняя частка усё ж яшчэ значна ніжэй 
сучаснага ўзроўню глебы становіць сабою за- 

ходнюю частку Ліфастротана, дзе ён выхо- 
дзіў у горад з Прэторыі. Там некалі перад 
тысячным народным морам Пілат паставіў на 
памосьце сваю Ахвяру ў барвовым вянку і 
выгукнуў: «Се, Человек!» Ён ужо знаходзіў- 
ся пад уплывам свае жонкі, якая пасьпела 
паслаць яму на судзілішча просьбу не ка- 
раць сьмерцяй: вязень ужо цэлую ноч зму- 
шаў яе пакутваць і не пакідаў яе думак. Пі- 
лат прапанаваў абмежавацца адно бічавань- 
нем. Але на пляцу Ліфастротана варожы 
Хрысту натоўп ніяк не хацеў задаволіцца 
жалюгодным выглядам пакаранага Пакутні- 
ка. Іудзеі голасна крычалі: «Распні Яго! 

-- Гэта Цар ваш! Ці ж я вашага цара расп- 
ну? -- пытаўся у натоўпу Пілат. 

-- Распні, распні, укрыжуй яго! -- адным 
немым голасам вымагаў разьюшаны натоўп. 
«І перамог крык іх і архірэяў» (Лука 23, 23). 
Пілат памыў рукі і аддаў Хрыста на ўкры- 
жаваньне. Тут жа быў прадыктаваны і падпі- 
саны Пілатам прысуд і тут жа на плечы Хры- 
стовыя быў узложаны Крыж. 


Цяпер над уваходам у тое самае месца адна 
з трох арак Брамы Прэторыі на вуліцы за- 
вецца «Се, Человек», бо туды былі перане- 
сеныя два камні, на якіх стаялі Богачалавек 
і Пілат у тыя вызначныя хвіліны. 

Адгэтуль, з Ліфорстратону і пачынаецца 
Крыжовы Шлях Гасподзен. З цяжкім кры- 
жом Хрыстос сышоў з Ліфостратону, прай- 
шоў пад аркаю і далей па пакутнаму шляху. 
На рагу першага перакрыжаваньня вуліцаў 
некалі стаяла пабудованая царыцай Аленай у 
4-м стагодзьдзі царква Божай Маці, бо там 
якраз, паводле паданьня, Марыя стаяла, 
стомлена чекаючы пастановы Пілатавага су- 
ду. І вось яна пабачыла скрываўленага пад 
крыжом Сына. Мазаіка чацьвёртага веку па- 
казвае дробнымі каменчыкамі сляды ейных 
ног. Некалі там быў Бізантыйскі храм, цяпер 
-- армянскі каталіцкі прастол. 

Усевалад Ціхановіч усю дарогу ўздоўж 
былой гарадзкой сьцяны да Суднае Брамы, 
праз якую Хрыста вывялі, каб весьці да Гал- 
гофы, ішоў за групай паломнікаў з нізка сьхі- 
ленай галавой Рабіў ён гэта ў знак пашаны 
тым вялікім падзеям на іх сапраўдных мяс- 
цох. Глыбокім болем адгукаўся ў ім кажны 
спынак на мясцох, дзе Хрыстос падаў на зям- 
лю пад цяжарам крыжа. Ён нізка ўкленч- 
ваў на кажнай з 13 г. зв. «станцыяў» крыжо- 
вага шляху, дзе каталікі пабудавалі каплі- 
цы: іх яны каждую пятніцу пасьля трэцяй 
гадзіны абходзяць з малітваю. Сапраўдны- 
мі месцамі тых падзеяў зьяўляюцца, акрамя 
згаданых ужо турмы і Ліфостротана, так- 
сама Армянская царква з яе падзямель- 
лем, рэшткі глыбокага сутарэньня і сьцяны, 


як і старых фундамантаў пад мелхідскім ма- 
настыром на сёмай станцыі. Рэшткі гарадз- 
кой сьцяны часоў Хрыстовых і самы парог 
Суднае Брамы былі выяўленыя ў 1883 годзе 
ў канцы Крыжовага Шляху на сучаснай ра- 
сейскай дзялянцы раскопах. Каля Суднае 
Брамы рымляне звычайна абвяшчалі канчат- 
ковыя прысуды сьмяротнікам, Дзеля таго, 
што, паводле Евангельля, у тыя часы Гаял- 
гофа і месца Гасподняга Гробу, скала ў садзе 
Іссіфа Арымафейскага, былі за межамі го- 
раду, «за варатамі», як кажа сьвятое Пісьмо, 
Хрыстос прайшоў Судную Браму, ідучы на 
Галгофу. Але старая сьцяна была разбура- 
ная і на тых месцах за даўгі час нарасло на 
руінах новых пластоў на 30 мэтраў. Калі ў 
мінулым стагодзьдзі Расейскі ўрад купіў ад 
абісінцаў дзялянкі поблізу Храма Гасподня- 
га, архітэктары пры раскопках знайшлі 
рэшткі масыўнай сьцяны з характэрным для 
часоў Хрыстовых абчэсваньнем каменьняў. 
Навуковыя досьледы давялі, што гэта і былі 
рэшткі старажытняй Ерусалімскай сьцяны з 
Суднаю Брамаю. Там жа было адкапана шмат 
іншых рэчаў тае пары, сярод іх - арка з ка- 
лёнамі старажытнага дойліцтва часоў базы- 
лікі Канстантына Вялікага над Гасподнім 
Гробам. Гэта была рэшта прапілеяў, якімі ак- 
ружаўся вакол велічны храм. Гэтыя вына- 
ходзтвы былі вызнаныя ўсім сьветам. Заме- 
ста плянаванага Расейскага Консульства ра- 
шылі будаваць Храм Крыжовага Шляху. Пе- 
рад знойдзеным каменным прастолам, част- 
каю колішняй Базылікі, на ўсход выбудавалі 
аўтар і іконастас, Храму было дадзена імя 
сьв. Александра Неўскага. Парог Суднае Бра- 
мы накрылі драўлянай Рамаю са шклом. За 
ім высіцца вялікае Ўкрыжаваньне на аблом- 
ку мясцовага камня. Абраз Збаўцы з Кры- 
жом на ўсю сьцяну аж да іншае старадаўняе 
іконы, У паўночным кірунку 12 ступеняк 
вядуць уніз да аркі портыка былой Базылікі. 
У Вялікі чацьвер праваслаўнае духавенства 
з Гафсіманскага Саду пасьля Ютрані і чы- 
таньня 12-ці Евангельляў, з сьвечамі і сьпя- 
ваньнем, з працэсіяй вернікаў Сьв. Гораду 
ськіроўваецца да Сьвятога Парогу і там 
Страстная Служба аддае належнае сьвета- 
збаўчым пакутам над тым самім месцам, дзе 
Богачалвек ўзыходзіў на Галгофу, сьхіля- 
ючыся пад цяжарам Крыжа і вяшчаючы сва- 
імі ранамі і цярпеньнямі новую эру ў гісторыі 
чалавецтва. 

На Галгофе замыкаецца кола Страснога 
Шляху, і Пакуты Хрыстовы дасягаюць свай- 
го апагэю. Сьціскалася Ўсеваладава сэрца ад 
болю ўсьведамленьня рэальнасьці тога шля- 
ху, якімі прайшло ці адно пакаленьне палом- 
нікаў, а цяпер давялося і яму зазнаць ягоную 
відавочнасьць. 


“нў М 

Кардынал Мітрапаліт Язэп Сьліцый 
у Марыян Гауз 





Беларускі рэлігійны цэнтр у Лёндане меў вя- 
лікі гонар і прыемнасьць гасьціць у сябе Дастой- 
нага Кардынала Мітрапаліта Язэпа Сьліпога, 
які пажадаў адслужыць тут сьв. Літургію. 


Вельмі рана (а гадз. 7,30) дня 12 траўня зьяві- 
ліся перад Марыян Гауз два самаходы. У адным 
з іх знаходзіўся Львоўскі Мітрапаліт разам з 
двума Біскупамі, Я. Д. Аўгустынам Гарняком, 
Экзархам украінцаў у В. Брытаніі і Я. Д. Ула- 
дзімерам Маланчуком, Экзархам украінцаў у 
Францыі, а ў другім сп. Олеськіў, сакратар Міт- 
рапаліта з Рыму і адна законьніца базыліянка. 


Дзень удаўся даволі цёплы і прыгожы. Перад 
Марыян Гоузэ ўрачыста спаткала Дастойнага Га- 
сьця беларускае духавенства на чале з Біску- 
пам Ч. Сіповічам; ад белар. грамадзтва вітаў 
Гасьця хлебам-солю сп. Я. Міхалюк і ад школы 
сьв. Кірыла Тураўскага вучань Цьвірка. 


Невялікая наша капліца хутка напоўнілася 
вернікамі, якія, даведавўшыся аб візыце Кар- 
дынала, пасьпяшылі прыбыць, некаторыя нават 
з далейшых раёнаў Лёндану. 


Стройна і з вялікай пабожнасьцяй была ад- 
служана сьв. Літургія. З Дастойным Гасьцём са- 
служылі Б-п Ч. Сіповіч, два ўспомненыя ўкра- 
інскія Біскупы, а. Язэп Гэрмановіч і а. канцлер 
Орач. Пасьля сьв. Эвангелля Б-п Ч. Сіповіч у 
казаньні зьвярнуў увагу на незвычайна цяжкі 

шлях жыцьця Мітрапаліта (18 гадоў турмаў і 
лягераў!) і на асаблівую такжа Божую помач, 
без якой ня было-б магчыма ператрываць усе 
цярпеньні маральныя і фізычня ў жорсткай ня- 
волі. 


У Асобе Мітрапаліта сяньня беларусы бачаць 
найвышэйшага царкоўнага Дастойніка пасьля 
Рымскага Папы і свайго сапраўднага прыяцеля. 
Разам з сваім вялікім папярэднікам, Мітрапалі- 
там А. Шэптыцкім, сяньняшні Кардынал Я. 
Сьліпый у часе апошняй вайны імкнуліся адра- 
дзіць украінскую і беларускую Цэрквы. Тады 
быў створаны Беларускі Каталіцкі Экзархат на 
чале з а. Антонам Неманцэвічам. 


Пры канцы Літургіі Дастойны Госьць зьвяр- 
нуўся да ўсіх прысутных са шчырым словам 
(глядзі перадавіцу!). Пасьля набажэнства Госьць 
ахвотна згадзіўся сфатаграфавацца з усімі пры- 
сутнымі і адведаць нашыя ўстановы: школу, 
бібліятэку, музэй. 


У памятнай кнізе Кардынал пакінуў для нас 
гэтыя незабыўныя словы: «Білоруському Наро- 
дові честь і слава. Хрыстос Воскрес!» 


Разьвітваючыся з Дастойным і Дарагім Гась- 
цём, усе мы жадалі, каб Бог трымаў Яго і на- 
далей у добрым здароўі, каб Ён мог яшчэ больш 
спрычыніць дабра для сьв. Царквы і для свайто 
слаўнага Украінскага Народу. 

Малітвы з жыцьця 


Гэта ёсьць прыгожая гутарка сучаснага 
чалавека з Богам. Аўтар кніжкі француз 
Міхал Квуаст. Кніжка выйшла ў сьвет у 
многіх выданьнях і перакладах. Ад 1963 г. 
разыходзіцца ў ангельскай мове і друка- 
валася ўжо 7 разоў! Тут даюцца невялікія 
выняткі з гэтае паважнае і цікавае кніжкі. 


РАЗВАЖАНЬНЕ АБ ЛЮБОВІ 


Мы створаны з любові і для любові. На зямлі 
вучымся любіць, а ў гадзіну сьмерці пройдзем 
экзамен з любові. Калі поўнасьцю навучымся 
любіць, будзем жыць вечна ў Любві. 

Колькі разоў ставім сябе вышэй другіх (сама- 
любства), ня выконваем на зямлі таго, што Бог 
прызначыў чалавеку і сьвету. Існуе толькі два- 
якая любоў: любоў самого сябе і любоў Бога і 
бліжняга. Жыць -- гэта ёсьць выбіраць любоў 
адну або другую. 

«Хто любіць брата свайго, той прабывае ў 
сьвятле, і няма ў ім спакушэньня, а хто нена- 
відзіць брата свайго, той у цемры знаходзіцца 
і ў цемры ходзіць ды ня ведае, куды ідзе, бо 
цемра вочы яму асьляпіла». (І. Ян 2, 10-11). 

Існуюць толькі дзьве любові, Госпадзе: любоў 
сябе і любоў Цябе і бліжняга. Дык колькі разоў 
люблю сябе, тады крыху ёсьць менш для Цябе 
і для другіх. -- Гэта ёсьць зьніканьне любові, 
страта любові... 

Бо любоў існуе дзеля таго, каб выходзіла ад 
мяне і зыходзіла на другіх. За кожным разам, 
калі яна вертаецца назад да мяне, яна слабее, 
вяне і памірае. 

Любоў сябе, Госпадзе, гэта атрута, якую што- 

дзённа ўдыхаем. 

Любоў сябе любуецца папяроскай і не дае яе 

суседу. 

Любоў сябе выбірае найлепшую частку і зай- 

мае найлепшаг мейсца. 

Любоў сябе дагаджае сваім пачуцьцям і бярэ 

для іх яду са стала другіх. 

Любоў сябе гаворыць аб сабе самым і робіць 

мяне глухім на словы другога. 

Любоў сябе выбірае і накідвае выбар пры- 

яцелю. 

Любоў сябе строіць мяне і малюе, хоча, каб я 

блішчэў, зацяняючы іншых. 

Любоў сябе спачувае мне і не дбае пра цяр- 

пеньні другіх. 

Любоў сябе галосіць мае думкі, а пагарджае 

чужымі. 

Любоў сябе прызнае мае цноты, называе мя- 

не дастойным чалавекам. 

Любоў сябе пацягвае мяне зарабляць грошы, 

выдаваць іх на маю прыемнасьць і зьбі- 
раць іх на будучыню. 


Любоў сябе абувае мяне ў мяккія пантофлі і 
садзіць у мяккае крэсла. 

Любоў сябе дае здаваленьне з мяне самога і 
павольна наводзіць на мяне санлівасьць. 


А што горшае, Госпадзе, гэта тое, што любоў 
сябе ёсьць любоўю крадзенай. -- Яна была пры- 
значана для іншых; патрэбная ім для жыцьця, 
для іхняга разьвіцьця, а я яе зьнеправіў. Вось 
гэтак любоў сябе родзіць цярпеньні іншым. І гэ- 
так людзкая любоў да самых сябе родзіць людз- 
кое гора. 

Цярпеньні дзіцяці, бітага па твары маткай і 
цярпеньні чалавека, якога шэф лаіць у 
прысутнасьці работнікаў. 

Цярпеньні няпрыгожай дзяўчыны, пакінутай 
на балі і цярпеньні жонкі, якую муж ужо 
не цалуе. 

Цярпеньні дзіцятка пакінутага ў хаце, каб не 
мяшала, і цярпеньні дзеда, з якога хлап- 
чукі сьмяюцца, бо ён вельмі стары. 

Цярпеньні спалоханага чалавека, які ня мае 
каму высказацца, і цярпеньні збянтэжа- 
нага юнака, якога неспакой абсьмяялі. 

Цярпеньні адчайнага, які кідаецца ў канал і 
цярпеньні злачынцы, засуджанага на сь- 
мерць. 

Цярпеньні безработнага, які хацеў-бы праца- 
ваць і цярпеньні работніка, які зрывае 
здароўе за сьмешную плату. 

Цярпеньні бацькі, якога сям'я сьціснута ў ад- 
ным пакойчыку, калі побач стаіць пусты 
флігель, і цярпеньні маткі, у якой галод- 
ныя дзеці, калі тымчасам рэшткі з банке- 
таў выкідаюцца на сьметнік. 

Цярпеньні самотніка, што памірае адзінока, 
калі тымчасам побач сям'я, папіваючы ка- 
ву, чакае ягонай сьмерці. 


ж 


Вось усе цярпеньні! 

Усе крыўды, горыч, уніжэньне, клопаты, не- 
навісьць і роспач. 

Усе цярпеньні -- гэта незаспакоены голад. 

Голад любові. 

І так паступова -- эгаізм за эгаізм -- людзі 
пабудавалі звыраднелы сьвет, які тыраніць лю- 
дзей. 

І так людзі праводзяць час, пасучыся сваім 
самалюбствам. 

Калі навакол іх іншыя паміраюць ад голаду, 
выцягваючы да іх рукі. 

Бо людзі змарнавалі любоў. 

І я змарнаваў Тваю любоў, о, Госпадзе! 


ж 


У гэты вечар прашу Цябе, Госпадзі, памажы 
мне любіць! 


М За 

Прычыні, Госпадзі, каб я ўмеў пашыраць у 
сьвеце праўдзівую любоў. 

Прычыні, каб праз мяне і праз тваіх сыноў 
любоў была ўнесена у ва ўсе асяродкі, у ва ўсе 
грамадзтвы, у ва ўсе эканамічныя і палітычныя 
сыстэмы, у ва ўсе загады, у кантракты і рэгу- 
ляміны. 

Прычыні, каб любоў пранікала ў канцэлярыі, 
у фабрыкі, кварталы, камяніцы, у кіно і на за- 
бавы. 

Прычыні, каб пранікла ў сэрцы людзей і каб 
я ніколі не забыўся, што змаганьне за лепшы 
сьвет -- гэта ёсьць змаганьне любові у службе 
любові! 

ж 
Памажы мне, Госпадзі, любіць! 
Не змарнаваць маей здольнасьці да любові; 


З царкоўнагаа жыцьця 


29 красавіка Папа выдаў паважны дакумант 
-- новае права, якое рэгулюе справы мяшанага 
сужэнства. Заўсёды для Каталіцкай Царквы мя- 
шаныя сужэнствы прычынялі нямала трудна- 
сьцяў і гэтая праблема такой самай астаецца, 
пакуль не наступіць у сьвеце адзінства хрысь- 
ціянскае веры. Зьмяшчаем пункты гэтага дэк- 
рэту: 

1) Сужэнства каталіка (-чкі) з асобай ахры- 
шчанай некаталіцкай і з асобай неахрышчанай 
павінна мець дазвол адпаведнага (катал.) біс- 
купа. 


2) Сужэнства з асобай некаталіцкай -- ахры- 
шчанай -- без дазволу катал. біскупа лічыцца 
важным, але недазволеным, а з асобай неахры- 
шчанай ёсьць няважным. 


3) Біскуп дае дазвол на мяшане сужэнства та- 
ды, калі катал.-старана забавяжыцца захаваць 
сваю веру і ў ёй хрысьціць і выховываць сваіх 
дзяцей. 

4) Некаталіцкая страна павінна быць паведам- 
леная аб гэтым забавязаньні каталіцкай ста- 


раны. 


5) Абедзьве староны павінны пазнаць і пры- 
няць навуку аб асноўных прыметах і аб самай 
істоце сужэнства. 


6) Кананічная форма заключэньня сужэнства 
абавязвае пад засьцярогай яго няважнасьці. 
Аднакжа дзеля слушных рацыяў біскуп можа 
ад гэтага звольніць і прыпісаць іншую форму, 
але заўсёды такую, каб сужэнства было публіч- 
ным. 

7) Забараняецца браць сужэнскі шлюб паводле 
іншай веры перад каталіцкім шлюбам або по- 


любіць сябе ўсё менш, каб найбольш любіць ін- 
шых. 

Так, каб навакол мяне ніхто не цярпеў, ані 
паміраў, таму што я краў любоў, якая была ім 
патрэбная да жыцьця. 

“Я 

Дзіця маё! ніколі ня зможаш уліць у сэрца 
чалавека і ў цэлы сьвет даволі любові. 

Бо чалавек і сьвет прагнуць любові бесканеч- 
най, -- а толькі Бог можа любіць любоўю без- 
гранічнай. 

А калі хочаш, дзіцятка, Я даю табе маё жыць- 
цё. Вазьмі яго ў сябе. 

Даю табе маё сэрца, даю яго маім дзецям. 

І ты, дзіцятка, любі маім сэрцам! І супольна 
наверніце і збавіце сьвет... 


сьле яго: таксама не дазваляецца і ў часе яго 
заключаць другі раз сужэнскую ўмову перад 
прадстаўніком іншага веравызнаньня. 

8) Справы мяшанага сужэнства і духовая апе- 
ка над ім павінны быць абмеркаваныя супольна 
душпастырамі аднаго і другога веравызнаньня. 


9) Паасобныя Канфэрэнцыі Біскупаў маюць 
дакладней афармаваць прадпісы адносна фор- 
мы заключэньня мяшянага сужэнства, асабліва 
забавязаньне каталіцкае стараны. 


а 


Як бачым, новае права лагодзіць у значнай 
частцы папярэдняе права. Напрыклад: няма ка- 
ры экскомунікі, калі хто возьме шлюб без даз- 
волу біскупа. І старана некаталіцкая не абавя- 
зана даваць прырачэньне, як было раней, на 
абавязак выхаваньня дзяцей па каталіцку. Па- 
зваленьне на мяшанае сужэнства цяпер дае біс- 
куп, калі даўней гэтая справа належыла да кам- 


пэтэнцыі Ватыкану. 


Аднакжа мяшаныя сужэнствы ніколі ня пера- 
стануць быць перашкодай да дасканалага духо- 
вага адзінства сям'і, бо для такога адзінства 
справа рэлігіі мае рашучае значэньне. Гэта пад- 
крэсьлівае новы дакрэт і асьцерагае, каб -- без 
паважнае прычыны - такіх зьвязкаў не твары- 
лася. 

Мог-бы хто сумневацца, чаму Царква не дае 
поўнай свабоды ўступаць у мяшаныя сужэнствы? 
Адказ: Царква, як кажны разумны чалавек, му- 
сіць трымацца прынцыпаў: а) З Божага права 
кажны чалавек абавязаны ў сумленьні трымац- 
ца веры, якую ўважае за праўдзівую і ніхто ня 

можа яго з гэтага звольніць. в) Нельга ад нікога 
вымагаць таго, што было-б праціўнае ягонаму 
сумленьню. 

Дзеля гэтага Царква дамагаецца ад катал. ста- 
раны, каб у мяшаным сужэнстве і сама трыма- 
лася сваей веры і выхоўвала ў ёй сваіх дзяцей. 


ж 


РУПЛІВАСЬЦЬ 
ПРА СЬВЯТАРСКІЯ ПРЫЗВАНЬНІ 

Дзень 12 красавіка быў празначаны для ма- 
літваў аб сьвятарскія прызваньні. У агульным 
аслабленьні хрысьціянскага духу зьменшыўся 
таксама лік гэтых прызваньняў. Папа, напамі- 
наючы пра гэты крызыс, гаварыў, што трэба для 
сьвятарскіх прызваньняў тварыць спрыяльныя 
ўмовы, як у душах цяперашняй моладзі, так і ў 
хрысьціянскіх сем'ях, у грамадзтве і ў месцах, 
дзе адбываецца хрысьціянская і сьвятарская 
фармацыя. Сьвятарскае прызваньне трэба прад- 
стаўляць моладзі, як поўнае самаадданьне ў 
любові да Хрыста і выключнай службе Эван- 
геллю. Шматлікія прызваньні выяўляюцца там, 
дзе самаахвярнасьць падтрымлівае веру і любоў 
да Бога на высокім узроўні. Рэлігійная сыту- 
ацыя на сьвеце ёсьць гэтага доказам: у краях, 
дзе існуе прасьлед рэлігіі, сьвятарскія прыз- 
ваньні праяўляюцца часьцей. 


ж 


З СУСЬВЕТНАЙ 
РЭЛІГІЙНАЙ СТАТЫСТЫКІ 


Паводле апошніх даных усіх хрысьціян на цэ- 
лым сьвеце ёсьць звыш мільярда, З гэтага ката- 
лікоў каля 614 мільёнаў, 272 міль. пратэстантаў. 
Ліку праваслаўных нельга падаць дакладна 
дзеля браку статыстыкі ў Саветах. -- Няхры- 
сьціян на сьвеце звыш двух мільярдаў: у гэтым 
509 міль. мусульманаў, 444 міль. Гіндў, 14 міль. 
жыдоў і ў другі мільярд увойдуць -- шынтаізм, 
буддызм і іншыя паганскія рэлігіі, а такжа і 
атэізм. 


ж 


СУСТРЭЧА МУСУЛЬМАНАЎ 
З ХРЫСЬЦІЯНАМІ. 

З ініцыятывы Сусьветнай Рады Цэркваў ад- 
быўся ў Лібане Зьезд предстаўнікоў мусульма- 
наў і хрысьціянскіх Цэркваў. Бралі ў ім удзел і 
каталікі. Адбылася абмена думак у справе леп- 
шага пазнаньня, збліжэньня і супрацы ў роз- 
ных галінах. 

Ва 
ДУШПАСТЫРСТВА ЭМІГРАЦЫІ 
І ТУРЫСТАЎ 

Штораз больш людзей эмігруе -- ці то з пры- 
чыны шуканьня працы, ці то палітычных умо- 
ваў, а таксама штораз больш бывае турыстаў. 


Таму і ўзьнікае справа ўрэгуляваць рэлігій- 
ную абслугу для эмігрантаў і турыстаў, асаблі- 
ва магчымасьць выкананьня абавязку сьв. Лі- 
тургіі ў нядзелі і сьвяткі. Папа ўстанавіў спэцы- 
яльную Камісію якая мае заняцца справай ду- 
ховай абслугі для эміграцыі і турызму. 


ЯЯ 


СЬМЕРЦЬ МАСКОЎСКАГА 
ПАТРЫЯРХА АЛЯКСЕЯ 


Папа выслаў спэцыяльную тэлеграму-кондо- 
ленцыю прадстаўніком Праваслаўнай Царквы ў 
Маскве з нагоды сьмерці Патрыярха Аляксея. 
На ягонае пахаваньне быў пасланы прадстаўнік 
Папы кардынал Віллебрандс. І ў прамове да вер- 
нікаў Папа ўспомніў пра сьмерць Патрыярха і 
маліўся за яго, такжа паручаў яго малітвам ка- 
талікоў. Пры гэтым Папа загадваў маліцца пра 
лучнасьць Цэркваў Каталіцкай і Праваслаўнай, 
аднак бяз крыўды каталікоў усходняга абраду, 
як гэта было ў Галіцыі ў 1946, калі маса духа- 
венства і 9 біскупаў было там замучаных у тур- 
мах і лягерах Сібіру ды ў іншых страшэнных 
варунках -- затое, што не підпісалі адрачэньня 
ад каталіцкае веры. На жаль, Патрыярх Аляк- 
сей згадзіўся прыняць «уніятаў» -- «дабраволь- 
на», як пісала савецкая прэса. 

ж 
АСТРАНАЎТЫ ВЕРАЦЬ У БОГА 

Апошнюю няўдачлівую падарож астранаўтаў 
на месяц Ватыкан -- разам з усім сьветам -- 
сьлядзіў вельмі ўважліва і каталікі маліліся пра 
шчасьлівы іх паварот на зямлю. Называлі іх ге- 
роямі касмічнага прастору. Пасьля іх павароту 
Ватыкан выслаў да прэзыдэнта Ніксана грату- 
ляцыйную тэлеграму з шчырымі пажаданьнямі 
для касманаўтаў і іх сем'яў, -- Калі касманаў- 
ты жывыя і здаровыя выйшлі з касмічнага ка- 
рабля і знайшліся на параплаве, усе там пры- 
сутныя адгаварылі малітву наст. зьместу: «Гос- 
падзе, радасна вітаем астранаўтаў з іх паваро- 
там, якія, дзякуючы тваей ласцы і сваей і мно- 
гіх іншых адвазе пераадолелі небасьпеку ў 
сваей місіі і здаровыя вярнуліся да нас. Пакорна 
дзякуем Табе, Госпадзе, за тэты іх шчасьлівы 
паварот. Амэн.» -- Бачым, які вялікі кантраст 
у паводзінах гэтых і савецкіх касманаўтаў. Са- 
вецкія, калі знайшліся ў касмічным прасторы 
і кружылі навакол зямлі, дык (мусіць з загаду, 
а можа і дабравольна?) блюзьнілі супраць Бога, 
што «там Яго не бачылі...» 


зе 
З ПРАМОВЫ ПАЎЛА ХІ АБ СУПАКОІ 
«Нашыя думкі ізноў вяртаюцца да супакою на 
сьвеце. Да супакою так вартаснага, а яшчэ ня- 
поўнага ў людзкіх сэрцах і сярод народаў. Да 
супакою церпячага і нязноснага там, дзе няма 
хлеба для галоднага народу. Таксама мы думаем 

пра фальшывы супакой, дзе людзі прагнуць цы- 
вільнай і рэлігійнай свабоды. Супакой ляжыць 
зранены і скрываўлены ў розных частках сьве- 
ту... Бедны і няшчасны супакой! Так вельмі 
пажаданы, так неабходны... аднак прытворны 
і няшчыры, недатрыманы і здраджаны. -- Мы 
павінны яго прагнуць і яму служыць з поўным 
адданьнем і ніколі ня траціць надзеі і даверу 
ў нашы магчымасьці яго асягнуць. Мы створа- 
ныя для таго, каб у кажны мамэнт жыцьця 
прыбліжаць супокай». 


ж 


АФРЫКА--РАДЭЗІЯ: Нядаўна ў гэтым краі 
ўвайшла ў жыцьцё новая канстытуцыя, якая 
шмат ў чым абмежавала цывільныя і рэлігій- 
ныя правы нэграў; а нэгры становяць там 80/0 
усяго насельніцтва, на ўвесь лік 4 з паловай 
мільёнаў людзей. Чорныя ня могуць нароўні з 
белымі карыстаць з касьцёлаў, шпіталяў і ін- 
шых установаў грамадзкага жыцьця. Адным сло- 
вам уведзена масавая камплетная сэгрэгацыя 
чорнай расы. Значыць, праводзіцца поўная дыс- 
крымінацыя чорных людзей, якія паводле пры- 
роднага права зьяўляюцца поўнымі гаспадарамі 
свайго краю. А прыездныя белыя «госьці» ро- 
бяць гаспадароў сваімі рабамі. 

Каталіцкія біскупы аб'явілі востры пратэст 
супраць такога несправядлівага парадку і бяс- 
праўя, і сказалі, што ня будуць гэтаму падчы- 
няцца, бо Царква мусіць роўна шанаваць каж- 
нага чалавека і асабліва бараніць пакрыўджа- 
ных. 


зе 


АРГЕНТЫНА: Біскуп Ваварэс выступіў у аба- 
роне страйкуючых -- 3.000 работнікаў электры- 
чнай прадукцыі, якія праводзілі 18 днёвы страйк 
для палепшаньня ўмовау жыцьця. Біскуп да- 
казваў прэзыдэнту, што работнікам дзеіцца вя- 
лікая крыўда і ніхто іх не бароніць. Прытым 
біскуп арганізаваў зьбіраньне і пасылку рабо- 
чым харчавых пачак, каб падтрымаць іх у зма- 
ганьні. 


ж 


АРГЕНТЫНСКІЯ СЬВЯТАРЫ 
ПІШУЦЬ ГАЛЯНДЗКІМ 


Прагрэсыўныя сьвятары ў Аргентыне, якія 
змагаюцца ў абароне пакрыўджаных работнікаў, 
пішуць да галяндзкіх сьвятароў: «Вы жанатыя 
ці нежанатыя, але важнай справай ёсьць тое, 
каб усе працавалі для збаўленьня цяперашняга 
сьвету ў Хрысьце. Гэтае збаўленьне вымагае та- 
го, каб знішчыць імпэрыялізм грошаў, якія не 
даюць мільёнам людзей магчымасьці осягнуць 
жыцьцёвы стандарт... У гэтым часе, калі вы 
дамагаецеся права, каб мець свае сем'і, дык па- 


мятайце, што ёсьць многа сьвецкіх людзей, якія 


зусім зрахаюцца шансу закладаць сем'і, каб ад- 
дацца поўнасьцю змаганьню -- выбавіць сваіх 
братоў...» 


ж 


ВІЗЫТА ПАЎЛА УІ Ў САРДЫНІП 


Адбылася першая ў гісторыі візыта Папы ў 
Сардыніі, пасьля таго, як Папа сьв. Понцыян 
быў сасланы на востраў, як мучанік за веру, дзе 
і памёр у 235 годзе. -- Цяпер Павал УІ адбыў 
юбілейную паездку-пілігрымку: гэта ёсьць юбі- 
лей санктуарыюм Божае Маці, дзе знайходзіц- 
ца цудоўная статуэтка з УІ-га стагодзьдзя. Вер- 
нікі ў ліку да 100 тысяч віталі Папу вельмі ра- 
дасна і сардэчна. У часе сьв. Літургіі былі пры- 
несены спэцыяльныя традыцыйныя мясцовыя 
ахвяры: авечка, віно, мадэль лавецкай лодкі інш. 

Папа ў прамове выясьніў значэньне культу 
Божае Маці: «Яна ёсьць нашай заступніцай -- 
даверанай асобай у нашых бедах і ў цярпеньні. 
Бучыць нас, як маем быць добрымі і спагадлі- 
вымі для ўсіх. Яна ёсьць каралевай супакою і 
Маткай Царквы... Хрыстос прыйшоў да нас 
праз Марыю: мы Яго атрымалі праз Яе і Яна 
вядзе нас да Хрыста. Калі хочаш быць хры- 
сьціянінам, маеш любіць Марыю!» 


ж 


НЬЮ ЁРК. Апостальскі Пасад празначыў 25 
тысяч даляраў для Аб'еднанага Біблійнага Тава- 
рыства ў Нью Ёрку, якое апрацоўвае новы тэкст 
Старога і Новага Запавету. Працуюць там спэ- 
цыялісты каталікі і інш. вызнаньняў. Гэтая Біб- 
лія мае быць выдана паводле найстарэйшых і 
крытычных тэкстаў, значыць, будзе найбольш 
апрацаванай крыніцай для перакладаў на нацы- 
янальныя мовы. Стары Запавет будзе выданы 
на гэбрайскай мове, а Новы на грэцкай і гэты 
апошні зьявіцца ў 1975 годзе. 


ж 


ГІСТАРЫЧНАЯ ВІЗЫТА. 8-га траўня г. г. на- 
ведаў Папу Паўла УІ Патрыярх Армянскае 
Царквы, ВАЗГЕН І, «Католікос». Гэтая Царква 
лічыць каля 4 мільёнаў вернікаў. Адлучыліся 
яны ад Каталіцкае Царквы 15 стаг. таму назад: 
да гэтага часу захавалі старыя традыцыі хрысь- 
ціянскага жыцьця. -- Сустрэча адбылася ў Сы- 
кстынскай капліцы ў Ватыкане і абодвы ерархі 
прывіталіся пацалункам супакою і маліліся су- 
польна пра згоду і еднасьць Цэркваў і пра супа- 
кой на сьвеце. У прамовах выражалі жаданьне і 
пэўнасьць, што згода наступіць -- пры Божай 
ласцы, а Папа палажыў націск на тое, што хры- 
сьціяне павінны прылажыць усялякія старань- 
ні, каб было магчыма прыступіць да супольнае 
Ахвяры -- Сьв. Літургіі. 


е Ў. ай 

За аб'еднаньне хрысьціян 


ЧЫКАГО. -- Дня 25. І. 1970 была адпраўлена 
ў адноўленай катэдры Сьв. Літургія ўва ўсход- 
нім абрадзе, пры ўдзеле сьвятароў з розных усх. 
абрадаў. Галоўным цэлебрантам быў а. Ул. Та- 
расэвіч, парах белар. царквы Хрыста Збавіцеля, 
старшыня Згуртаваньня сьвятароў усх. абраду 
ў Чыкаго. У саслужэньні былі сьвятары ўкраін- 
скіх цэркваў, мельхіцкай, румунскай і карпата- 
рускай, дый з аббацтва сьв. Пракопія. Прадстаў- 
нікамі кардынала былі бапы В. Мэкмэнус і Р. Гі- 
ліндцэр, а такжа пралаты, сьвятары, манахі і 
манахіні розных абр. 


Катэдра была перапоўненая. Аналой быў па- 
крыты ручніком з бел. ўзорамі вышытымі Сп- 
няй Аўд. Жызнеўскай і нат кветкі былі ўло- 
жаны ў бел. нацыянальны колер! Літургія вяла- 
ся пераважна ў англ. мове, але ў пяршыню ў ка- 
тэдры пачулася і нашая мілагучная бел. мова, 
такжа і інш. сьвятары маліліся ў сваіх родных 
мовах. Гэта здарыўся сапраўды гістарычны факт 
пачуць беларусам сваю мову між магутных і 
вялікіх народаў, якая заняла «свой пачэсны па- 
сад між народамі», за што так няўтомна змагаў- 
ся наш прарок-паэт Янка Купала. 

Хор нашай царквы Хрыста Збавіцеля, пад 
кіраўніцтвам а. Ціру, выканаў літургічныя пе- 
сьні, якія сваім традыцыйным хараством у 
кантрасьце да мэлёдыяў зах. абраду абуджалі 
прысутных да малітаўнага ўзвышшца; прытым 
прысутныя лучыліся ў сьпеве літаніяў і маліт- 


ваў. 


З Божым словам выступаў бэнэдыктынец а. 
Брэндэн Мэкгрэт: ён падкрэсьліў, што матэр'я- 
лізм агортвае штораз шырэйшыя кругі грамадз- 
ва, стараючыся адсунуць духовую старану чала- 
века, аднак сьвецкія справы не павінны быць 
адзіным заспакаеньнем. Мы жывём у сьвеце, але 
мы павінны ісьці па сьлядох Хрыстовай навукі 
і выказываць любоў да бліжняга, якая павінна 
лучыць усе народы. 

Наступна а. Ул. Тарасэвіч дзякаваў кард. Ко- 
ді, што дазволіў адправіць усходнюю Літургію 
ў катэдры, біскупам, сьвятаром, манахам, мана- 
хіням і ўсяму народу. 

Ад імя кард. Коді прамовіў біскуп В. Мэк- 
мэніс. Ён зазначыў, што сам вельмі рады, бо 


пабачыў шмат прыгожых абычаяў і што Зах. 


Царква пераняла нямала формаў з Усх. Царквы, 
якія ў працягу часу былі на Захадзе забытыя. 
Дзякаваў а. Тарасэвічу за ўмелую арганізацыю 
багаслужбы, а таксама і інш. сьвятарам -- удзе- 
льнікам у сьв. Літургіі. 

Да сьв. Прычасьця прыступілі амаль усе пры- 
сутныя, шмат з якіх першы раз прыймалі Ка- 
мунію пад двума відамі. 

А многалецьце сьпявалася сьв. Айцу і ўсім -- 
духавенству і народу. 

Пасьля сьв. Службы ўсе сьвятары і харысты 
сабраліся ў катэдральнай салі на скромны па- 
частунак. 


Чыкаго, 11. У. 1970. 
Д-р В. Р. 


Вялікодныя звычаі ў Браслаўшчыне 


Нашыя старыя звычаі дасягаюць вельмі адлег- 
лых дахрысьціянскіх часаў. Ужо ад палавіны 
посту пабожныя селяне рыхтаваліся да Вялі- 
кадня: да касьцёла хадзілі пільней, пакутавалі, 
спавядаліся, слухалі навукаў уважна і з жалем 
за грахі. Нават і нэрвовыя дый задзёрыстыя пры- 
кусвалі язык, каб спаткаць Хрыста на Пасху ў 
згодзе з Богам і з людзьмі. 

На Вербніцу, хто толькі мог, сьпяшаліся ў ка- 
сьцёл з вербачкамі: на памятку, як у Ерусалі- 
ме слалі пальмы на дарозе Хрыстовай, так у нас 
кідалі «каткі» з вербачак пад ногі сьвятару, які 
йшоў у працэсіі. І на Вербніцу ў нас ужо пах- 
ла вясной, а ў душу ўступала большая бадзё- 
расьць і энэргія. Вялікі Панядзелак: Гаспадар 
меў поўныя рукі работы -- ішла шчырая пра- 
чыстка ля хаты, ля будынкаў і на дварэ, а гас- 
падыні ў хаце бракавала яшчэ дзьвюх пар рук. 
Агульны рух быў падобны як на фронце перад 
бітвай. Багаты ці бедны -- аднолькава клапа- 
ціўся, каб адзначыць Вялікдзень лепш чым усе 
іншыя сьвяткі! Рыхтаваліся каўбасы, пірагі, яй- 


кі і ўсё іншае, а з хрэнам была цэлая гісторыя! 
Мая мамка загадзя была стурбавана, ці зямля 
адпусьціца і ці хрэн будзе ядраны, бо трэ было 
дагадзіць -- ня так сабе, як суседзям, якія 
традыцыйна чакалі хрэну і прыймалі яго, як 
сьвяточны падарунак. 

Вялікі Аўторак: трэ, як звычай кажа, пае- 
хаць на закупы - ці ежы, ці адзежы -- аж у 
Браслаўе, бо блізкая Слабодка -- з крамкамі 
Шлёмы і Ёські -- не маглі даць большага вы- 
бару тавараў на такое вялікае Сьвята! Ну, і на- 
лежыла прыбрацца, асабліва маладым, каб зака- 
саваць іншых ці не папусьціцца, -- дык дзяў- 
чаткі красаваліся, як макаўкі ў гародзе, а хлап- 
цы... (можа, як крапіва?). -- Аж старым было 
заздросна глядзець на моладзь і ўспамінаць 
сваю мінулую маладосьць! 

Вялікая Серада: пякуцца пірагі, пасьля хлеба 
-- бабкі -- з макам і без маку, і з дзюркамі 
і бяз іх, з радзынкамі, з шафранам або з цук- 
ровай пенай са сьметанай, што я найбольш лю- 
біў!... 


а, ў. 


Ф РОЕ: Катипікаг.ога 2010 


Ф Інтэрнэт-версія: Катипікаў.ога 2010 


Вялікі Чацьвер: што называлі «Чысты», бо 
рабілася генэральная чыстка ў хаце: мыцьцё ста- 
лоў, лаваў, зэдлікаў і ўсяго-ўсялякага! Хто 
змог і быў вольны, абавязкава сьпяшаліся да 
касьцёла на важнае набажэнства, калі змаўка- 
лі званы і арганы і званочкі, а замест зване- 
ньня ляскалі ў драўляныя кляпалы. 

Вяліка Пятніца: работа дома больш-менш 
сьціхала, а ўсе стараліся трапіць раней у кась- 
цёл на асаблівае набажэнства, калі разважала- 
ся пасія -- пакута-мўка і «жарсьці» Хрысто- 
выя, што цярпеў за нас аж да сьмерці крыжо- 
вай! Усе былі глыбока праняты да болю ў сэр- 
цы і перажывалі ў думках сьмерць і пахавань- 
не Хрыста, Бога нашага!.. А ў хаце - ані сьме- 
ху, ані пустое гаворкі, дый -- паводле звычаю 
гэтага дня -- ўсе раней ішлі на супачынак. 

Вялікая Субота: сяныня ўжо няма іншай тур- 
бацыі, як гатаваньне і маляваньне яек дый рых- 
таваньне кошыка на «сьвянцонку», дзе склада- 
ліся галоўныя часткі сьвяточнага стала -- яды 
сухой -- да асьвячэньня пасьля набажэнства ў 
першы дзень раніцай -- пасьля «Рэзурэкцыі». 
Але большай часткай людзі загадзя прыносілі 
да касьцёла «сьвяцонку» ў суботу: фармавалі 
цэлыя партыі -- гурткі народу, а і падросткаў, 
якія раскладалі вонках касьцёла ў кошыках ці 
ў хусьцінках сваё дабро: ксёндз выходзіў, ма- 
ліўся, багаславіў і акрапляў усё сьвятою вадой. 

І ў Суботу рана пасьвянчаўся ля касьцёла 
агонь, а ў касьцеле вада. Баду, ведама, бралі ўсе 
і асьвянчалі самі дамы і ўсе закуткі ў будын- 
ках, каб ачысьціць духова і сябе і нават ска- 
цінку перад такім Сьвятам! Агнём запальва- 
ліся ўсе лямпачкі і сьвечкі ля Сьвятога Гробу 
і на аўтары. 

І ў Вялікую Суботу, пасьля вячорных наба- 
жэнстваў, некаторыя вернікі аставаліся на ўсю 
Сьвятую Ноч, молячыся і сьпяваючы набожныя 
песьні. І пры гробе стаяла вайсковая варта, як 
памятка той варты, якую ставіў варожы стан 
жыдоўскі, што пільнаваў запячатаны Гроб Хры- 
стовы. 

Нарэшце а шостай гадзіне раніцай касьцёл у 
Слабодцы быў перапоўнены народам, а сьвятар 
выносіў з Гробу Найсьвяцейшы Сакрамант і аб- 
носіў каля сьвятыні тройчы, пачаўшы песьню: 
«Вясёлы дзень для нас настаў»: народ, падха- 
піўшы, сьпяваў далей: «Якога цэлы сьвет жа- 


даў. Сяныня Хрыстос з Гробу паўстаў, Аллелюя- 
Аллелюя-Аллелюя!!!» А слабодзкія тры слаў- 
ныя званы так радасна званілі, што ня толькі 
вяселле абуджалі ў душах, але і гваранцыю веч- 
нага шчасьлівага жыцьця з Богам: у той хвілі- 
не чалавек забываўся аб усіх прыкрасьцях, што 
бывалі ад несправядлівага чалавека. І ў той-жа 
хвіліне наш бедны і спрацаваны селянін слухаў 
з чыстым сэрцам Божай Службы -- шчасьлівы 
і вольны, -- ня ў тым, што ня быў у вязьніцы, 
але свабодны ад усялякага духовага прыгнёту, 
бо верна спаўняў Божыя прыказаньні і нават 
касьцельныя за час Вялікага Посту. А вось 
сяньня-ў Дзень Вялікадня -- сьпяшыў з рада- 
сьцяй гаспадар дамоў, пад свае бацькаўскія 
стрэхі, разгавецца са сваей сямейкай, а найболь- 
шае багацьце і радасьць -- гэта было чыстае 
сумленьне і згода. 

Традыцыя разгавецца вялікодным яйком бы- 
ла сымбалям надзеі на Паўстаньне з Мёртвых: 
Як з яйка, агрэтага цяплом маткі, паўстае но- 
вае жыцьцё, так Хрыстос, працярпейшы за гра- 
хі людзей, паўстаў з Гробу жывы і радасны 
«сядзіць праваруч Бога Айца». А людзям ска- 
заў: «хто верыць у Мяне, жыць будзе навекі!» 

Нашыя людзі ня былі багатыя, але ўсё-ж, 
хоць некалькі разоў у год маглі павесяліцца 
за сталом лепш уладжаным: гэта ў вялікае сьвя- 
та, ці на вяселлі, дык і не наракалі на неда- 
статкі. А чакалі такіх днёў, асабліва маладыя, 
якія асобнымі забавамі дапаўнялі сьвята. На 
Вялікдзень зьбіраліся па хатах і білі яйкі: хто 
быў зручнейшы, ўмеў дабраць самае моцнае і 
абыграць іншых. Або качалі яйкі на спэцыяль- 
ных латках. 

І к” Вялікадню стаўлялі «казлы» на калы- 
ханкі: гэта давала нямала радасьці ўсей мола- 
дзі, і найбольш дзецям. Дый згаварываліся з 
першага дня на другі ісьці ў валачобнікі -- сьпя- 
ваць: «Вясёлы нам...» пад вокнамі добрых лю- 
дзей, якія абавязкава дарылі і адплачваліся яй- 
камі ці чым іншым. 

Другі дзекь: цэлы дзень тасьцілі -- суседзі, 
родныя, прыяцелі... А моладзь ладзіла ігрыш- 
чы на цэлую ноч.. Бо трэба-ж было і адпа- 
чыць і нагуляцца, каб смаглей пасьля працаваць 
і дружней жыць з другімі! 

Б. Прытыцкі 
Эльмгурст, Нью Ёрк. 





З беларускааа жыцьця 





УГОДКІ 25 САКАВІКА Ў ЛЁНДАНЕ 


Галоўная Управа Згуртаваньня Беларусаў у 
Вялікай Брытаніі ладзіла ў нядзелю 22 сакаві- 
ка прыняцьце з нагоды 52-іх угодкаў абвешча- 
ньня незалежнасьці БНР. Прыняцьце адбыло- 


ся ў вялікай залі школы сьв. Кірыла Тураўска- 
га ў Лёндане. Было прысутных каля 100 гась- 
цей розных нацыянальнасьцяў. Прывітальнае 
слова сказаў Старшыня ЗБВБ сп. Павал Нава- 
ра. Адказаў на прывітаньне Старшыня Ангель- 
ска-Беларускага Таварыства сп. Обэрон Гэрбэрт. 

КУРС БЕЛАРУСАВЕДЫ 


У аўторак Т красавіка сп. Гай Пікарда, сакра- 
тар Ангельска-Беларускага Таварыства, прачы- 
таў лекцыю на тэму «Права спадчыны паводле 
беларускага звычаёвага права», апіраючыся пе- 
раважна на матар'ялах з Меншчыны, Магілёў- 
шчыны і Смаленшчыны. 


У аўторак 5 траўня сп. Джэйме Дынгейл з Рэ- 
дынскага Унівэрсытэту меў лекцыю «Філён Кмі- 
та (1530-1587) і ягоныя Отпісы». Дакладчы- 
ку ўдалося сабраць шмат матар'ялаў пра аднаго 
з найболш цікавых і маляўнічых людзей Бела- 
русі ХХІ стаг., які аднолькава добра ўмеў вало- 
даць мячом і пяром. 


Лекцыя сп. Дынглей была апошняй у прагра- 
ме 4-га курсу беларусаведы, наладжанага ў Лён- 
дане Ангельска-Беларускім таварыствам. 


З лістоў у рэдакцыю 


АД РЭДАКЦЫІ: Дзякуем усім Дарагім Пры- 
яцелям, якія ласкава прыслалі прывітаньне, злу- 
чыўшы разам нагоды «Хрыстос Уваскрос!», 25 
Сакавіка і 80 ўгодкі нашага рэдактара. Тут не 
магчыма пералічыць кажнага асабіста, бо й не 
жадаюць адны, а другія проста рады прыхавац- 
ца, (паводле лішняе нашае скромнасьці!) ды яш- 
чэ іншым гэта ўсёроўна... І яшчэ дзякуем тым, 
што, карыстаючы з нагоды, прыслалі падпіску 
на «Божым Шляхам» і ахвяры на Дом Бібліятэ- 
кі і Музэю ў Лёндане 

Тут успомнім некаторыя выняткі з лістоў, ці- 
кавыя для нашых Чытачоў... 


ж 


ШВЭЦЫЯ- ІШТОКГОЛЬМ: Шчыра дзякуем 
Вам за «Божы Шлях»! Просім прыслаць 20 
штук экстра і нумары Я. Савіцкага «3-яя вай- 
на і канец сьвету». Мы грошы Вам вышлем. 
Жыве Беларусь! Просім, калі ласка, прышліце 
найноўшых кніг. Дзеля Сьвята Вялікадня і Не- 
залежнасьці Беларусі -- прывітаньне. Вам Шча- 
сьця да сьпешнай працы на ніве нацыянальнай 
і ў жыцьці асабістым! 


(Падпісана: Вітрыска Соціетэт-Беларуская Гра- 
мада ў Скандынавіі). 


ж 


КАНАДА: Цешымся з вашага добрага гумару, 
аптымізму і маладога настрою, гэта даражэй за 
ўсё -- за ўсялякае багацьце. Жадаем Вам мець 
усё гэта заўсёды. І шмат шчасьця і здароўя! 

Р. і В. Ж- Г. 


«ЖУРНАЛ БЕЛАРУСКІХ СТУДЫЯЎ» 


Выйшаў з друку Мо 4 «Журналу беларускіх 
студыяў». які выдаецца ў ангельскай мове ў 
Лёндане Ангельска-Беларускім Таварыствам. 
Зьмест «Журналу» складаецца з успамінаў 
Тодара Еўлашэўскага (1546-1604) у беларускім 
арыгінале і ў паралельным перакладзе на ан- 
гельскую мову, зробленым а. А. Надсонам. Такім 
чынам гэты выдатны твор раньняй беларускай 
літаратуры стаўся ўпершыню даступным для 
шырокіх колаў чытачоў у англамоўным сьвеце, 
якія не ведаюць беларускай мовы. Зьмястоўны 
ўступ і іцматлікія аднатацыі да тэксту маюць 
шмат цікавых вестак з гісторыі Беларусі другой 
паловы ХХІ стагоддзя. 

Журнал мае таксама багаты аддзел рэцэнзіяў 
і хроніку з беларускага жыцьця. Цана паасоб- 
нага нумару выносіць 10 шылінгаў без перасыл- 
кі, 1] з перасылкай, Можна выпісаць цераз Рэ- 
дакцыю «Божым Шляхам». 


ВАШЫНГТОН: На ваша імя выслана 5 даля- 
раў. Бетліва прашу Вас пераслаць іх доктару 
Пашкевічу (ў Бразылію). А. А-“ 


зж 


НЯМЕЧЧЫНА: Вітаем з Сьвятам Вялікадня і 
з Нацыянальным Сьвятам 25 Сакавіка -- усяго 
найлепшага. Маліцеся за нас. Сяргей Г. 


н 


АЎСТРАЛІА--МЭЛЬБУРН: Прыслана з па- 
жаданьнямі выняткова прыгожая картачка з аў- 
стралійскае прыроды: мядзведзі-коаля, група, 
так дзіўна зьнята, што нельга надзівіцца! 


Ыы 


АНГЛІЯ--БРАЙТОН: З прывітаньнем Сьвя- 
точным і спатканьнем у нас хачу прылучыць (на 
жаль, тады забыўся!) у гэты самы дзень, калі 
мы радасна разам абедалі, выпадаў дзень майто 
бацькі Тэафіля, які стаў ахвярай наезду немцаў 
на нашую зямлю ў 1939, Успомніце яго ў маліт- 
вах! Сяргей Медзянік 


ж 
ФРАНЦЫЯ: На дзень Імянінаў моц шчырых 
пажаданьняў, багатых Божых ласкаў, цьвітуча- 


га здароўя, сілы духовай і фізычнай і.. смач- 
нага сьвянцонага! Тарэса М. 


ж 


ПОЛЬШЧА: Віншуем з днём Анёла, Дай, Бо- 
жа, ласкаў столькі, каб змог дайсьці да найвы- 


сь Яб 

шэйшых вяршын дасканаласьці 1 запаліць агнём 
міласьці найбольшы лік сэрцаў... Дзякую шчы- 
ра за ўсё зробленае для мяне. 

Антон А- ч (быўшы выхаванак) 


а 


АМЭРЫКА- САЎТ-РЫВЭР: Акрамя свае бес- 
пасярэднае літаратарскае працы для друку, пра- 
цую астатнім часам таксама над скрыптамі... 
сэрыю -- Помнікі рэлігіі, гісторыі і мастацтва на 
Беларусі. Паміж імі й скрыпт пра Башыя Галь- 
шаны -- радзіму маткі Ягелёнаў -- пра цудоў- 
ны пафранцішканскі касьцёл з надгробкамі пад- 
канцлера Паўла Сапегі й ягоных жонкаў, пра 
цікавы замак пабудаваны апошнім...  Ю. В. 


ж 


ФРАНЦЫЯ: Сьпяшаюся Вас паведаміць, што я 
толькі цяпер атрымала «Божым Шляхам» за 
студзень-люты 1910, за што Вам шчыра дзякую 
і ўкладаю зноў 5 франкаў. Бог дасьць, я так 
яшчэ вышлю, як на чымнебудзь з'эканомлю. 
Бысылаю ў лістох, бо мне за цяжкая цэрэмонія 
на почце, дый хварэю на ногі: аднак высылай- 
це, а я не астануся ў даўгох. Захапляюся Сьвя- 
тою Зямлёю, (што пішацца ў «Божым Шля- 
хам»): ІЦчасьлівыя людзі, што могуць наведаць 
такое цудоўнае мейсца, дзе хадзіў Сам наш Хры- 
стос! 

З сэрдэчнай пашанай Т. ШШ. 


Ё- 


АЎСТРАЛІЯ- АЛЬБАНЫ: Неяк даблудзіў 
«Божым Шляхам» аж сяньня -- (3. ІУ. 1970). Я 
ніколі не ўяўляў сабе, што мой ліст, які я пісаў 
асабіста, Вы замесьціце. Перасылаю Вам пераха- 
ваныя лісты: няхай у Вас ляжаць у архіве! -- 
Ня ведаю прычыны, чаму Вы зьмянілі назву 
майго артыкулу? Але Вам відней... І вельмі 
мне дзіўна, чаму «бос» Вы паставілі ў дужках 
«гаспадар»? -- «Бос» -- гэта наглядчык пры ра- 
ботніках, а гаспадара на чыгунцы няма, бо чы- 
гунка дзяржаўная, так што гаспадаром ёсьць цэ- 
лая дзяржава... К. Ч.; 


Ба 


НЬЮ ЁРК: Страйк на пошце не дазволіў сва- 
ечасна злажыць Вам найлепшыя жычэньні з на- 
годы вашага 80-годзьдзя жыцьця, а таксама па- 
віншаваць Вас 1 усіх нашых супольных прыяце- 
ляу з Вялікаднем. -- «ХРЫСТОС УВАСКРОС!» 
-- А ВАМ, Ойча, ад душы жадаю сілы і здаро- 
ўя працаваць гэтак плённа на грамадзкай ніве, 
як Вы працавалі... Высылаю ў дзень 25 Сака- 
віка ў «парожнюю міску дарагога рэдактара 
5 25.00-сьціплы «Монэй ордэр», (хоць пошта ні- 
быта працуе, але ўсё-ж грошы, дый яшчэ чу- 
жыя, баюся пасылаць у лісьце). Грошы далі з 
прывітаньнем... Я. К. 


АЎСТРАЛІЯ- СЫДНЭЙ: Беларусы вялікай 
грамадой сабраліся дня 30 сакавіка у ва Укра- 
інскім Народным Доме, каб урачыста адсвятка- 
ваць 52-ія угодкі незалежнасьці Беларускае Рэс- 
публікі. Беларускі сьцяг, украінскія эмолемы 1 
прыбраныя сталы надавалі урачысты і мілы вы- 
гляд. 


Акадэмію адчыніў уступным словам Старшы- 
ня Белар. Аб'еднаньня інжынер М. Каранеўскі, 
які перанёс прысутных думкамі у наш родны 
край, дзе беларускі народ ня мае грамадзкай, на- 
цыянальнай і палітычнай свабоды. Наступна сп. 
А. Качан прачытаў рэфэрат аб гістарычных па- 
дзеях, зьвязаных з Актам 25 САКАВІКА, зма- 
ганьнем за яго і наступнай расейска-бальшавіц- 
кае акупацыі. Хвілінамі прысутныя гатовыя бы- 
лі плакаць, калі прэлегент успамінаў аб тысяч- 
ных ахвярах сталінскага тэрору. Пасьля сп. Ка- 
чан закрануў нашыя праблемы на эміграцыі, як 
арганізацыя нашых народных дамоў, таварыст- 
ваў, прэсы, а перадусім куплю дому на Бела- 
рускі Музэй ім. Ф. Скарыны у Лёндане, як па- 


мятку аб нашым вялікім вучоным 1] роляй на- 


шага народу у пашырэньні пісьменнасьці на ус- 
ходзе Эўропы. Прысутныя, выслухаўшы, адозву, 
адабрылі пачын беларусаў у Лёндане і у меру 
магчымасьці прыраклі прыйсьці з помаччу. 


У далейшым др. Я. Малецкі даў агляд аб 
жыцьці і палажэньні нашых сялян і работнікаў 
на бацькаўшчыне бязвыходнае палажэньне кал- 
гасьнікаў, прыпісаныя да калгасу, пазбаўленыя 
свабоды і транспорту, а толькі увосені прыно- 
сяць на хрыбце мяшок «шашуты» -- зернавых 
ды пару пудоў бульбы. 10--20 рублёў рэдка калі 
дастаецца калгасьніку. Людзі памёрлі-0б з голаду, 
калі-б шут-Хрышчоў не даваў ім зямлі на гаро- 
ды, дзе днямі-начамі нашыя, як кітайцы, капа- 
юць лапатамі ці гачкамі зямлю, каб вырасьціць 
гародніну і пракарміць курачку, за што таксама 
трэба плаціць падатак. Пра аўтамабілі ці мата- 
цыклы для народу й мовы быць ня можа! У даб- 
рабыце жыве толькі новая кляса партыйнай 
плютакрацыі. На падставе вестак з прэсы, а так- 
сама і кітайскіх фільмаў, прэлегент інфармуе, 
што Кітай імкнецца да вайны з Саветамі, каб 
адабраць ад «чырвоных цароў» акупаваныя ча- 
сткі Сібіру. Нарэшце ішла гутарка, пераплята- 
ная тостамі, песьнямі і народнымі прыпеўкамі- 
рэцытацыяй сп, А. Ліпскага. Між мілымі гасьць- 
мі былі украінцы -- сп. М. Сьвідэрскі з жонкаю. 


Удалы падбор страваў ды іх нязвычайны смак 
прысутныя заўдзячалі Сп-ням Лужынскай, Одл- 
райт, Каранеўскай і Хаванскай. 


Урачысты настрой, прыемны вечар і парадак 
-- усё прайшло так міла, што прышлося шкада- 
ваць, як некаторыя беларусы прапусьцілі такую 
слаўную Акадэмію? 

Я. Лаўрыновіч 


іб е 

Вечная Памяць! 














У часе, калі гэты нумар быў ужо ў друку, рэдакцыя «Божым Шля- 
хам» атрымала сумную вестку, што ў пятніцу 29 траўня памёр у Парыжы 
Старшыня Рады БНР, сп, МІКОЛА АБРАМЧЫК. Амаль усьлед за гэтай 
весткай прыйшла другая аб сьмерці ў Нью Ёрку 12 чэрвеня Яго Дастойна- 
сьці Архіепіскапа ВАСІЛЯ ТАМАШЧЫКА. Рэдакція «Божым Шляхам» 
далучае свой голас да малітваў усяго беларускага грамадзтва, каб Усявыш- 
ні даў гэтым двум вялікім людзям вечны адпачынак і ўзнагароду, на якую 
яны заслужылі сваім жыцьцём і самаадданай працай для дабра іншых, а 
таксама хоча выразіць свае шчырыя спачуваньні Спадарыні Ніне Абрамчык 
і сыну Альгерду з прычыны іхняй балючай страты. 





З нашае мінуўшчыны, (1832) 


СЬПІСАЕ 


Касьцёлаў і капліц лац. абраду, а такжа ўніяцкіх цэркваў, якія знаходзяцца ў раёне Пінска- 
га Дэканату (Пінскай Благачыніі) і недалёка ад яго. 


На якой адлегласьці ад нашых (пра- 


васлаўных) цэркваў. 
Нумар Мейсца а аа 


Назва царквы Колькі 
вёрст 


А. Касьцёлы ў горадзе Пінску 


Францішканскі парахвіяльны 
Кармэліцкі манастырскі 
Дамініканскі манастырскі 


Бэрнардынскі манастырскі 


я н (з Го ке 


Каммуніцкі манастырскі 


У Пінскім павеце 


1 У Гарадзішчы Бэнэдыктынскі мана- 
стырскі Ад Купяніцкай 3 


2 У мястэчку Любашэве Піярскі мана- 
стырскі Ад Бароўскай 28 


З У мястэчку Любашэве Капуцынскі ма- 
настырскі » з » 


У мястэчку Лагішыне парахвіяльны я Я з 
У мястэчку Пагосьце парахвіяльны ы Я » 
Тут-жа ў двары другі касьцёл Я з » 
У вёсцы Ахове парахвіяльны Ад Паршэвіцкай 2 


шч о «л 


р. нае 


Об РОЕ: Катипікаг.ога 2010 Ф Інтэрнэт-версія: Катипікаі.ога 2010 


Нумар Мейсца д 
Назва царквы Колькі 
вёрст 
Б. Рымскія капліцы 
8 У вёсьцы Вялесьніцы пры нашай пры- 
пісной да Лагішынскай Ад Паршэвіцкай 12 
9 У Бердунскім двары Ад Станецкай 2 
10 У Сташанскім двары пабудаваная на 
сьвірне Ад Навадворскай 8 
11 У фальварку Гай Ад Пінскай 2 
12 У Містковіцкім двары Ад Містоўскай Це 
13 У Купяціцкім фальварку Ад Купяніцкай Ма 
14 У Падгацкім фальварку пры нашай 
прыпісной да Ставецкай Ад Ставецкай З 
Уніяцкія цэрквы ў горадзе Пінску 
І Дзявочы Базыліянскі манастыр у Пін- 
скім павеце 
1 Лешчынскі парахвіяльны манастыр Ад Пінскай 112 
2 У вёсцы Багданаўка парахвіяльная Ад Пагостскай б 
З У вёсцы Завідчыце такая-ж царква, Ад Містковіцкай 5 
пры нашай прыпісной Містаковіцкай 
4 У вёсцы Хойна парахвіяльная Э уя (І 
5 У вёсцы Валятычы парахвіяльная т і З 
б У вёсцы Бучыне парахвіяльная сь сё 28 
7 У мястэчку Нобле парахвіяльная за е 20 
8 У мястэчку Любашэве парахвіяльная Ад Бароўскай 28 
9 Мяст. тымжа Любашэве парахвіяльна а а 28 
10 У вёсцы Куціп парахвіяльная Ад Містковіцкай 27 
11] У вёсьцы Невель парахвіялная я ы 20 
12 У вёсцы Храпіне парахвіяльная Я я 50 
13 У вёсцы Локніцы парахвіяльная я Я 90 
14 У вёсцы Жытцы парахвіяльная з б; 7 
15 У вёсцы Дубой парахвіяльная Ад Паршавіцкай Т 
16 У вёсцы Кашэвічах парахвіяльная Ад Ставіцкай З 





На якой адлегласьці ад нашых (пра- 


васлаўных) цэркваў. 


У Пінскае Духоўнае Праўленьне 
Пінскага Сьвятара Дзекана (Благачыннага) 


Івана Маркоўскага 


Рапарт 


Пры гэтым маю гонар падаць у-ва ўспомненае Праўленьне Сьпісак 
Касьцёлаў і Капліцаў Рымскіх а такжа Уніяцкіх Цэркваў, якія знаходзяц- 
ца ў раёне Пінскага Дэканату (Благачыньня) і паблізу яго. 


Нум. 10-ы 1832 году, Сакавіка 5-га дня. 


га ўр 

Арыгінльны дакумант рукапісу знажодзіцца ў Беларускім Архіве ў 
Лёндане, Адчыталі яго і ўдакладнілі назвы а. А. Надсон і сп. А. Цытовіч. 

Ты ЕВАМСІ5 бКАВУМА 


уа а: 


рае 
З р шае У Дуч 


з“ ай 9,6 


Нашых чытачоў напэўна будзе цікавіць, у 
якім стане знаходзіцца цяпер Беларуская Біб- 
ліятэка, Музэй і Архіў у Лёндане? 

Вось некалькі выясьненьняў: 


Дом ужо куплены, але нявыплачаны! Таму ў 
далейшым зьвяртаемся да ўсіх суродзічаў з про- 
сьбай, каб дапамагалі сваімі ахвярамі выплаціць 
даўгі і зрабіць належны рамонт. 

Дагэтуль мы змаглі аднавіць пакоі, увесьці 
цэнтральнае аграваньне, зьмяніць старыя эле- 
ктрычныя правады і палажыць салідны дыван 
у салі-чытальні, ахвяраваны сп. Я. Д. 

Чакаем на віноль для падлогаў і на полкі для 
кніжак. Тады пачнём пераносіць кнігі і архівы 
ў новы будынак. 

Дзякуй Богу, што з усіх старонак сьвету адгук- 
нуліся беларусы на наш заклік і паволі прысыла- 
юць ахвяры! 

Вядзецца асобная кніга ахвяраў і ахвярадаў- 
цаў. Мы перакананыя, што ў будучыні нашыя 

нашчадкі ацэняць наш пачын і ахвярнасьць на- 
шых патрыётаў. 

Апошнім часам павялічыўся наш Музэй вель- 
мі цэнным набыткам: мы прыдбалі яшчэ адзін 
аўтэнтычны слуцкі пояс і адзін лацінскі арнат 
пашыты са слуцкіх і гродзенскіх паясоў. Такжа 
прыбыло ў нашую Бібліятэку шмат цэнных кні- 
жак, але аб гэтым паінфармуем пазьней нашых 
чытачоў і больш сыстэматычна. 

Просім усіх тых, хто яшчэ не адгукнуўся на 
наш заклік, прыслаць сваю ахвяру, а такжа 
прысылаць кнігі, музэальныя аб'екты, архіўныя 
дакуманты, фатаграфіі і т. п. 

Цяпер ужо маем для ўсяго гэтага адпаведнае 
мейсца, знайдуцца людзі і сродкі на перахавань- 
не нашых нацыянальных скарбаў, абы толькі 
кажны з нас выканаў у меру сваей магчымасьці 
свой грамадзкі абавязак. 

За Управу Беларускай Бібліятэкі і Музэю 
імя Францішка Скарыны 
Б-п. Чэслаў Сіповіч 





ДУМКІ ДЛЯ РАЗВАГІ 


Калі справядлівасьць будзе раз адкінена, дык 
чым стануцца дзяржавы, як не разбоем? 

(Сьв. Аўгустын) 
ж 

Олігофрэнік -- дзіця ў вельмі недаразьвітым 
розумам. 

Вялічыня народу мерыцца ня тым, што ён зра- 
біў для самых найлепшг іх і здольных сыноў, але 
тым, што зрабіў для найслабейшых і для най- 
больш патрабуючых апекі. 

ж 

Хрыстос ня вымагае ад нас аніякіх вялікіх 

учынкаў, а толькі самаадрачэньня і ўдзячнасьці. 
(Сьв. Тарэса! 


Чалавек чакае ад другога 100 разоў больш, 
чым сам даць можа, а ад зямлі чакае таго, што 
толькі дае неба. (Папа Ян ХХІІ) 


ж 
Чалавек расчараваны ў сваіх надзеях мсьціцца 
на сваіх бліжніх. 
БЗ 


Хто не працуе, той ня можа быць шчасьлівым. 

Ухіленьне ад працы -- модная хвароба. 

Таямніца паводзінаў: працаваць з ахвотай. 

Што будзе, калі спозьнішся да неба? Хоць на 
хвілінку? .. 

Акуратнасьць пачынаецца з самай раніцы. 


гэй 

Кітайская легенда аб шчасьці 


Прыгода ўся была ў Кітаі - 

Даўно. -- Ня помніць аніхто! -- 

А толькі казка ўспамінае. - 
Было вось што: 


Мець шмат сыноў -- вось што ў Кітаі 
Лічылася найбольшым шчасьцем -- 
Пра гэта мусіць кажны знае?) -- 
Легенду мусіў нехта скласьці... 


зе 


Жыў гаспадар -- сьвяты, на дзіва: 


Як уставаў перад зарою, 
Дык працаваў усей парою, 
Як вол, так шчыра-аправядліва! 


А жонка, як мурашка, ў хаце; 

А муж штодзень-у-дзень на полі: 
Сынкоў дванаццаць меў багацьця -- 
Такое шчасьце з Божай волі! 


Бяды даволі там хапала 

На ўсю шчасьлівую сям'ю: 
Душа, хоць кажна працавала, 
А кажны долю меў сваю. 


Ну, й дарасталі ўсе сынкі, 

А старшым двум пара жаніцца: 
Закон у краі быў такі, 

Што трэ' багацьцем падзяліцца. 


Дык бацька ўсіх сынкоў заклікаў 
І пасадзіў іх, як былі, 

Паводле ўзросту, веку й ліку, 
Наўкола -- проста на зямлі, 


Багаславіў, сказаў навучку -- 

Асобна -- кажнаму у сьлед: 

Аддаў, што меў, адразу ў ручку 

І распусьціў на цэлы сьвет! 
Апошні -- Чанг. Яго любіў 
Найбольш: паслушны быў айцу, 
Дык бацька даў -- (багаславіў) -- 
Асла, дзьве куркі і аўцу! 


«Што мне рабіць?» Чанг іх пытаў: 


«Чым вас карміць?» -- Чанг плакаць стаў -- 


Так бедавалі без канца -- 
Асёл, дзьве куркі й аўца. 


Шукалі шчасьця -- не знайшлі, 
Хоць турбаваліся нямала, -- 
І так да выніку прыйшлі, -- 
«Людское шчасьце -- нятрывала!» 
Аж Чанг пачуў, што у Кітаі 
Надзею можна мець яшчэ, 
Бо на паўдні, у горах "Гаі, 
Хыве філёзаф Мэй-Лянг- Гсэ. 

Хто да яго хоць раз дарвецца, 
Увойдзе з ім у цесну дружбу 

І верна споўніць трудну служу, 
Навек шчасьлівым астанецца! 


зе 


Так «кветка шчасьця» зацьвіла -- 
Аж Чанг падскочыў-засыьпяваў: 
Аўцу і курак і асла 

І абыймаў і цалаваў, 

Сьлязой гарачай абліваў 

І ўзяў... і ўраз прадаў! 


Сабраўшы грошы, Чанг з размахам 
Пусьціўся доўгім, здрадным шляхам 
У Гімалаі, 
У горы Таі -- 
Аж на паўдзён! -- 
Ішоў аж семдзесят сем дзён!... 


Блудзіў, пытаўся і марыўся, 
Сьпяваў і плакаў і маліўся: -- 
Знайшоў! 

І ў ногі пакланіўся: 
Пытаў пра шчасьце хлопчык Чанг 
У філязофа Мэй-Тсэ-Лянг... 


Філёзаф важыў ўсе прычыны, 

Сядзеў і думаў тры гадзіны: 

Казаў пасьціць і ўсе дзён пяць 

У горах Т'аі прагуляць. 

«Тады, як прыйдзеш, у той раз 
Я дам адказ!» 


Вярнуўся Чанг, пытае шчасьця. 
Філёзаф кажа: «Трэба ўкласьці 
Нямала працы, шмат трудоў, -- 

Ці ты гатоў?» 
«Прыходзіць лета: ты ў сьпякоту 
Пральеш тут досыць сьлёз і поту». 
Чанг кажа: «Маю я ахвоту!» 


ж 


І так прыйшлі бяз перашкоды 
Да мілай згоды: 
Філёзаф кажа: «Ну, мой друг, 
Ідзі касіць мой слаўны луг! 
Працуй -- ня стой! -- 
Прытым мой дух 
Ідзе з табой... 


“Як нітку долі будзеш прасьці, 
Здабудзеш шчасьце: 

І час твой хутка праміне 
і шчасьце ня міне!..» 


Так Чанг з касой у такт хадзіў 
І ўсіх касцоў аперадзіў! -. 
Каса ўгрызалася ў траву - 
Аж зрэзаў жабе галаву! 

Пусьціў вужаку без хваста -- 

Аж спудзіў зайчыка з куста! 
Касой як камень шмаргануў - 
Аж у вачах агонь бліснуў!.. 


Чанг кажны раз усё пытаўся, 
Калі з Мэй-Лягнам дзе спаткаўся, 
Ці ўдзень, ці ўвечар, або рана 
Пра тое шчасьце абяцана. -- 


Мэй-Ляніт-ТГТсэ ўздыхаў глыбока, 
Казаў: «Ах, шчасьце недалёка!» 


Раз Чанг прад ім скланіўся нізка, 
Дык Лянг сказаў: «О, шчасьце блізка!» 


ж 


Касцоў таўклося з поўкапы, 
Што шчасьця стойка там шукалі 
І друг-другіх апераджалі, 

Як тыя бойкія снапы, 

Што так сьпяшаюцца на воз, 
Каб гаспадар дамоў іх вёз!.. 


І так ішла работа шпарка, 

І так расла ўся гаспадарка; 

А Лянг хваліў іх кажны вечар, 
А ў Гімалаях веяў вецер... 


А ўсе глыбока мелі ў думцы, 


Што Лянг быў мудры, як Канфуцы: 


А мо” й мудрэйшы быў яшчэ, 
Чым сам філёзаф Ляо-Тсэ?! 


ж 


Чанг працаваў трывала й цягла: 
Капаў канавы гладка й смагла, 
Праводзіў сьцежкі і дарожкі, 
Пакуль служылі ручкі й ножкі... 
За ім усьлед ішла ўся штуба -- 
Ажно пабачыць было люба! 


Ыы 


Пайшоў дальш Чанг ў Каменны Лог: 


Ён там у працу як налёг, 
Меў рукі да крыві пабіты! 
Шчапаў із мармуру там пліты, 
Каб у палацах слаць падлогі 

І высьцілаць наўкол дарогі. 


Палацы ўсе у Мэй-Лянг-Тсэ 
Былі, на дзіва, так прыгожы, 
Што апісаць ніхто ня можа, 
Хоць меўбы талент у руццзэ! 


Бо Лянг любіў свае парадкі: 

Яго палацы й кажна дзела 

У шчасьці, ў радасьці блішчэла. -- 
О, Лянг хваліў дарожкі гладкі! 

Чанг працаваў чатыры тыдні, 
Тры месяцы і трыццать тры дні!.. 


ж 


Бядак аднойчы так змарыўся, 

Што аж з апошняй сілы зьбіўся! -- 
Як на пасьцелі ніцма лёг, 

Ня мог падняць ні рук, ні ног... 


Бо праца так яго зламала, -- 

Душа у целе ледзь трывала: 
Яшчэ надзея, хоць нясьмела, 
Як тая іскра ў сэрцы тлела. 


А думкі, як на моры хвалі, 
То наляталі -- адплывалі: 
Хадзілі дрыжыкі па целе, 

Ў вачах агоньчыкі мігцелі... 


А, хоць ён ледзь прытомны быў, 
На яве ўсё-ж пра шчасьце сьніў. 


Жыцьцё успомніў 1 дарогу, 
Каменну працу і трывогу: 

А толькі моцы меў яшчэ, 

Каб зара клікнуць Мэй-ЛяніІ-ТГесэ, 
Каб запытаць пра тое шчасьце: 
«Калі, калі-ж яно мне дасца?» 


А Лянг казаў: «Ах мой сыночак, 
Мой залаценькі галубочак! 
ЛЯкраз-жа шчасьце (дзе- падзецца?) 
Тебе ў душу вось-вось кладзецца!... 
Бо тваё шчасьце не ўцячэ -- 
Табе кажу я, Лянг-Мэй-Т“э! 


гЗ 


Чанг усьміхнуўся так прыгожа, 
Вясёла, як дзіцятка можа -- 
Аж вочы шчасьцем зігацелі 

І паў бяз духу на пасьцелі... 


Ляжаў так ціха так спакойна, 
Злажыўшы накрыж ручкі стройна, 
Так як жывы, ня даўшы знаку, 
Сказаць хоць нават Лянгу дзякуй! 


ж 
Чанг гараваў, як жыў даволі, 
А шчасьця?.. не, ня меў ніколі! 


А, як прыйшло галоўку скласьці, 
Сканаў у поўным райскім шчасьці. 


Пэнгрос, Валія. 
24, І. 1910. 

Паважныя жарты 


АБ МЕСЯЦЫ: 

«Месяц важнейшы ад сонца, бо сонца сьвеціць 
удзень, калі і так сьветла; а месяць -- уначы, 
калі зусім цёмна. (Так казаў Кузьма Пруткоў) 


ж 


ПРЫБАЎКА ДА БЕЛАР. СЛОЎНІКА: 
«Прылуніцца» і «адлуніцца»: астранаўты трапілі 
на месяц. 
«Месячына»: грунт прывезены з месяца. 
«Лунчыкі»: астранаўты на месяцы. 
«Луналюбы»: тыя, што загадзя купляюць пля- 
цоўкі на месяцы. 
«Лунаскробы»: савецкія ракеты, якія мелі на- 
скрабаць месячыны, але там разьбіліся. 
«Лунафобы»: нэрвовыя людзі, што ня могуць за- 
снуць, як сьвеціць месяц. 
ж 


ГУСЬ да КУРЫЦЫ: -- Што ты, кума, усё ля- 
таеш з плоту на плот? 

КУРЫЦА: -- Хачу ўцеч з Сав. Саюзу, бо тут 
норма «зьнесьці ў год 365 яек, а я-ж хачу і 
паквактаць. 

ГУСЬ: -- Дзіўная ты! Мне качка казала, што яна 
чула па радыё: заграніцай яшчэ горш. Там 


зара цябе зарэжуць -- мяса зьядуць, з кась- 

цей зробяць шкілет для школьнага ўжытку, а 

са скуры з пер'ямі зробяць чучала для музэю. 
а 


НА ГЭНЫМ СЬБЕЦЕ: 


Два апошнія цары спаткалі на прагулцы двух 
дыктатараў: Леніна і Сталіна. Цары пытаюцца: 

З. Скажыце, калі ласка, ці нашая сьвятая Ра- 
сея і далей ёсьць вялікім царствам? 

-- О, так! І далей... 

-- А наш рас. народ таксама пануе над іншы- 
мі, як украінцы і беларусы? 

-- Дый таксама, бо мы лічымся 
братамі». 

-- Брава! А ці палітычных таксама зсылаеце 
ў Сібір? 

--І яшчэ сто разоў больш! 

-- А ці пюць людзі гарэлку, як у наш час? 

-- О, тюць куды больш і мапнёйшую! У вас 
была нармальная на 38'/0, а ў нас на 40/0, 

(Тут цары засьмяяліся): 

-- Дык ці варта было рабіць рэвалюцыю, калі 
толькі на два працэнты паднялася культура? 

Дыктатары сказалі: 

-- Мы самі ведзем, што ня варта, але такая на 
сьвеце пайшла мода... 


«старшымі 

